

عورتوں کا تاریخ، جو جمعہ عید اور اسیامی پروگراموں (اجتماعات) میں فتنہ  
ہونے کے باعث جواز پر ایک تحقیقی فتویٰ

# عورتوں کی مقام مقدسہ یہ حاضری

انور پلہ

استاذ العلماء مفتی ضمیر احمد رضائی

مسلم کتابوی لاہور



# فَاسْتَبِقُوا الْخَيْرَاتِ

بھلائیوں کی طرف دوڑو (المائدہ: ۴۸)

عورتوں کا ترائیج، جمعہ، عید اور اصلاحی پروگراموں (اجتماعات) میں فتنہ نہ  
ہونے کے باعث جواز پر ایک تحقیقی فتویٰ

## عورتوں کی مقامات مقدسہ پر حاضری

قرآن وحدیث اوفقیہ کی تفسیرات کے مطابق عورتوں کا مقامات خیر کی طرف باپردہ  
اوشراط پر پردہ کو بروئے کار لاتے ہوئے جواز پر ایک تحقیقی فتویٰ

بِسْمِ اللّٰہِ الرَّحْمٰنِ الرَّحِیْمِ

استاذ العلماء مفتی ضمیر احمد مرصانی رحمۃ اللہ علیہ

فاضل جامعہ نظامیہ رضویہ لاہور  
تخصص فی الفقہ الاسلامی جامعہ نعیمیہ لاہور

مسلم کتابوی لاہور

(جملہ حقوق بحق ناشر محفوظ ہیں)

نام کتاب : عورتوں کی مقامات مقدسہ پر حاضری

مصنف : حافظ ضمیر احمد مرتضائی

ناشر : مسلم کتابوی

در بار مارکیٹ اردو بازار لاہور

کمپوزنگ : عبدالرحمن انور (0312-4856024)

طبع اول

تعداد : گیارہ صد

صفحات

قیمت



## انتساب

حضور شیخ المشائخ محقق و مدق، مناظر اسلام، امام العاشقین، برہان الواصلین

حضرت خواجہ عالم

**پیر غلام مرتضیٰ فتاویٰ الرسولؐ**

اور ان کے لخت جگر، نورِ نظر، حامل علم لدنی، مادر زاد ولی اللہ، مردِ حق، مناظر اسلام

شیخ الفقہاء والمحدثین استاذ العلماء

فضیلۃ الشیخ حضرت خواجہ عالم

**پیر نور محمد مرتضائی فتاویٰ الرسولؐ**

اور ان کے خلف الرشید، شاگرد جمید، علوم مرتضائیہ کے امین پروردہ آغوش ولایت

حضور فضیلۃ الشیخ قبلہ جہاں حضرت علامہ مولانا

**میاں نذیر احمد نقشبندی مرتضائی رحمۃ اللہ تعالیٰ علیہ**

کے نام

جن کی نظر عنایت اور فیضانِ کامل سے اس ادنیٰ خاکسار کو

دینِ متین کی خدمت کا موقع میسر آیا

(والحمد للہ علی ذلک)



## برہدء

بندہ اس کاوش کو اپنے والدین اور تمام اساتذہ کے لیے ہدیہ تبریک پیش کرتا ہے۔

خصوصاً

استاذ العلماء فقہ کبیر شیخ الفقہ والحدیث مرجع الفضلاء فخر المدرسین

حضرت علامہ مولانا مفتی محمد عبدالعلیم سیالوی حفظہ اللہ تعالیٰ دامت برکاتہم العالیہ

صدر مدرس و شیخ الحدیث جامعہ نعیمیہ گڑھی شاہولاہور

اور

جامع المعقول والمنقول استاذ العلماء شیخ الحدیث والتفسیر حافظ الملتہ والدین

حافظ محمد عبدالستار سعیدی صاحب دامت برکاتہم العالیہ

(شیخ الحدیث و ناظم تعلیمات جامعہ نظامیہ رضویہ لاہور)

گر قبول افتد زہے عز و شرف

فقط

حافظ ضمیر احمد مرتضائی غفرلہ الباری

## فہرست

۸	ابتدائیہ	❁
۱۱	استفتاء (سوال نامہ)	❁
۱۲	جواب	❁
۱۳	صورت مسئلہ سے قبل ۱۰ اتمہیدی کلمات	❁
۱۳	یہ مسئلہ علتِ فتنہ سے معلول ہے	❁
۱۳	عورتوں کا عموماً مزارات پر حاضری منع ہے	❁
۱۴	دربارہٴ انوار حضرت خواجہ عالم پیر غلام مرتضیٰ پُرانتظام کا حسین منظر	❁
۱۵	حضور علیہ الصلاۃ والسلام کے زمانہ میں عورتیں باپردہ آتی تھیں	❁
۱۵	عورتوں کو مساجد کی طرف آنے سے روکنے میں ممانعت	❁
۱۶	رات کو اجازت مانگیں تو دے دو	❁
	عورتوں کو مسجد میں آنے کی اجازت خوشبو نہ لگانے کے	❁
۱۸	اعتبار سے ہے	
	عورتوں کی نماز گھر میں ادا کرنا علتِ فتنہ کے مفقود ہونے	❁
۱۸	کے باعث افضل ہے	



- ❁ زمانہ مصطفیٰ کریم کے بعد اظہارِ زیب و زینت کی وجہ سے
- ۱۹ مساجد میں آنے سے روکا گیا
- ❁ علامہ عینی حنفی نے علامہ کرمانی شافعی علیہما الرحمہ کا کلام طیب و
- زینت کے اظہار کے لحاظ سے نقل فرمایا اور خروج الی
- المساجد کی طرف شائبہ اختلاط کے باعث روک دیا گیا یہ
- ۲۰ مطلقاً خروج کی نفی نہیں کرتا
- ❁ آج گھروں میں کیبل، انٹرنیٹ وغیرہ کی وجہ سے اصلاح
- ۲۱ عمل ممکن نہیں
- ❁ فتنہ سے پاک مجالس وعظ و ذکر ہی قابل اصلاح ہے
- ۲۲ اس بارے مفتی احمد یار خان نعیمی علیہ الرحمہ کی وضاحت
- ۲۲ علت فتنہ ہو تو اس طرف جانا منع ہے
- ۲۳ آج فتنہ کے مقام جدا بنے ہوئے ہیں
- ❁ آج مجالس وعظ و ذکر میں آنا مصلحت الناس اور ضرورت
- ۲۵ شرعی کے پیش نظر جائز ہے لیکن علی الاطلاق نہیں
- ❁ عورت کا کن مقامات کی طرف نکلنا جائز ہے
- ۲۷ خلاصۃ الفتاویٰ سے وضاحت
- ❁ استثناء بمنزلہ تخصیص ہوتا ہے
- ۲۸

- عام مخصوص البعض میں دلیل ظنی (خبر واحد، قیاس) سے
- ۲۸ تخصیص جائز ہے
- ۳۰ آج مدارس للبنات بنانے میں حکمت
- ۳۱ ایمان کی بربادی کا فتنہ، فتنہ عمل سے بڑھ کر ہے
- ۳۳ صرف عورتوں کو وعظ سنانا جائز ہے اگر باپردہ ہوں
- ۳۳ باپردہ عورت مجاورہ بن سکتی ہے
- ۳۳ مفتی احمد یار خاں علیہ الرحمہ کی وضاحت
- ۳۳ مختلف روایات میں تطبیق اولیٰ ہے
- ۳۳ خلاصہ کلام
- ۳۴ عورتوں کی تعلیم کا مسئلہ
- ۳۵ ممانعتِ تعلیم نسواں کی روایت اور اس پر جرح
- ۳۶ تعلیم کتابتِ نسواں کے جواز پر احادیث
- بدری قیدیوں سے صرف کتابت سیکھی گئی اور کتابت فن ہے
- ۴۰ علم نہیں
- فقہی عبارات سے مفہوم مخالف کے ذریعے استدلال کرنا
- ۴۳ جائز ہے
- ۴۴ لڑکی احکام شرع کی معرفت و علم کے لیے گھر سے نکل سکتی ہے



بسم الله الرحمن الرحيم

الحمد لله الذى خلق الانسان من نفس واحدة وكلف الذكر و  
الأنثى كرها ومادحة والصلوة والسلام على من كان نبيا فى الأرواح  
والمأهدة وعلى اله وأصحابه القائمين على الأصل والقاعدة أما بعد!

فأعوذ بالله من الشيطان الرجيم

بسم الله الرحمن الرحيم

وسار عوا الى مغفرة من ربكم وجنة عرضها السموت والارض  
أعدت للمتقين. (آل عمران: ۱۳۳)

”اور دوڑوا اپنے رب کی بخشش اور ایسی جنت کی طرف جس کی چوڑائی میں سب  
زمین و آسمان آجائیں پر ہیزگاروں کے لیے تیار رکھی ہے۔“

شریعت اسلامیہ انسان کی معاشی، معاشرتی اور سیاسی تمام حوالے سے راہنمائی  
کرتی ہے۔ عورتوں کے لیے رشد و ہدایت کا مسیح اسی طرح بچھایا گیا ہے جس طرح  
مردوں کے لیے راہ علم و عرفان کو مزین کیا گیا، فطری خلقت میں نمایاں فرق کے پیش  
نظر دین فطرت (اسلام) میں احکامات شرع جداگانہ حیثیت کے حامل ہو گئے۔

مذہب اسلام نہ تو عورت کو کھلے بندھن نیم عریاں لباس میں سربازار محور قص و  
گردش ہونے کی اجازت دیتا ہے اور نہ ہی قید و بند کی ہندوانہ رسوم کے پیش نظر ساتھ  
مرنے پر مجبور کرتا ہے۔ بلکہ آزادی فکر میں پردہ حیا کی اوڑھ ماں، بیوی، بیٹی یا بہن  
کے رشتوں کے علاوہ عورت کو دائرہ شرم میں دیکھنے کی تربیت کرتا ہے، ہر دور میں

عورت کا اسی شرم و حیاء کے لباس میں مزین ہو کر ضروریات زندگی کو ادا کرنا اسلام کے مخالف ہے نہ رہا اور یہ ایسی درمیانی راہ ہے جس پر کسی وقت بھی عمل کرنے سے رکاوٹ نہیں آسکتی، بیشک یہ ہمارے مذہب اسلام کی خصوصیت ہے۔

تاہم عورتوں کا مردوں کی طرح مقام عبادات میں آنا ضروری نہیں لیکن فتنہ سے پاک مجالس و عظ و ذکر میں آنے کی رخصت عورتوں کے لیے موجود ہے۔ اسی طرح عورتوں کے لیے لکھنا پڑھنا بھی اسی علت کے لحاظ سے ہے فتنہ کا وجود ہو تو ناجائز نہ ہو تو جائز، یہاں ایک بات نہایت قابل توجہ ہے کہ بے پردہ عورتوں پر مردوں کی نظر پڑ جائے اور ان مقامات میں مردوں کو جانا بھی ضروری ہو تو بے پردہ عورتوں پر نظر پڑنے میں رخصت ہے لیکن پھر بھی نظر کو محفوظ کرنے کی کوشش کرے اور اس وقت بے احتیاطی کے باعث عورت گنہگار ہوگی اور کالہ حربیین والا معاملہ بن جائے گا۔

لیکن اگر عورت بے پردہ ہو اور مرد کو اس طرف جانا ضروری نہ ہو تو صرف عورت کی بے پردگی کی وجہ سے عورت کو کالہ حربیین کہہ کر نظر کو ان سے آلودہ کرنا جائز نہیں یقیناً شیخ ابو جعفر ہندوانی کی عبارت کا یہی حمل ہے۔ نظر ڈالنے والوں پر بھی بڑا تعجب ہے کہ وہ نظر سے عورت کا کچھ حصہ اتار کر اپنے پاس نہیں رکھ لیتے اور بے پردہ عورت بازار میں اپنا ہناؤ سنگار ظاہر کر کے کون سا حسن کی دنیا میں لیبل لگا لیتی ہے۔ صرف حماقت ہے اور شیطان کی طرف سے آنکھوں پر پردہ ہے۔ جب بے پردہ اور خوشبو لگا کر گھر سے نکلتی ہے اور شیطان اس کو جھانکتا ہے اور اس پر لعنت برستی ہے۔ کبھی سوچا ہے کیوں برستی ہے؟ جھانکنے والے اور لعنت کا سبب بننے والے حضرات کون سے ہیں؟ تو یقیناً سمجھ آ جائے گی کہ بے پردہ عورتوں کو دیکھنے والا شیطان اور موجب لعنت



بن رہا ہے۔ بہر کیف عورتوں کی اصلاح گھروں میں رکھے گئے ٹی وی کیبل اور انٹرنیٹ سے ممکن نہیں بلکہ مجالس وعظ و ذکر جو فتنہ سے خالی ہوں کے ذریعے ممکن ہے عورتوں کا شرائط پردہ کا لحاظ رکھتے ہوئے تراویح، جمعہ اور دیگر اسلامی پروگراموں میں نکلنا جائز اور باعث ثواب ہے۔

دعا ہے کہ اللہ تعالیٰ بندہ ناچیز کی اس کاوش کو نظر خیر سے قبول ہونے والا بنائے اور مسلمانوں کی بہن بیٹیوں کے لیے اسلامی راہیں ہموار کرنے کی کوشش عطا فرمائے۔ آمین بجاہ سید المرسلین علیہ التحیہ والثناء

# دارالافتاء جامعہ نعیمیہ

علامہ اقبال روڈ گڑھی شاہو، لاہور، پاکستان۔

تاریخ: 11/11/15

[daruliftajamianaaemiam@gmail.com](mailto:daruliftajamianaaemiam@gmail.com)

کمپیوٹر نمبر: 10739/15

کیا فرماتے ہیں علماء کرام اس مسئلہ کے بارے میں کہ ہمارے قریب ایک گاؤں فتوالا جڑانوالہ روڈ نزد قیوہ شریف میں ایک مسجد میں تراویح کی نماز کے لیے گاؤں کی پارسا عورتیں حجرہ مسجد میں آتی ہیں ان کی آمد و رفت کا راستہ بھی جدا ہے اور چند قابل اعتماد افراد کی احتیاطاً راستوں میں ڈیوٹیاں بھی لگا دی گئی ہیں اور کچھ عورتیں نمازی مردوں کی بیویاں یا بیٹیاں ہوتی ہیں پھر اگر ان عورتوں کو آنے سے روک دیا جائے تو ان کا رخ دوسرے عقائد کے لوگوں کی طرف ہو جائے گا اسی طرح کئی ایک عورتیں نماز جمعہ وعید کے لیے اسی حجرہ مسجد میں آتی ہیں۔ اور آئندہ وہاں کے باشندگان کا ارادہ بچیوں کیلئے ایک ادارہ بنانے کا بھی ہے جس میں قرآن وحدیث کی تعلیم دی جاسکے۔ برائے مہربانی آپ قرآن وحدیث کے مطابق ہماری رہنمائی فرمادیں کہ گزشتہ امور جائز ہیں یا نہیں؟ نیز یہ وہی عورتیں ہیں جو بازاروں میں خرید و فروخت اور باہر کھیتوں میں کام کیلئے بھی نکلتی ہیں اس حوالہ سے شرعی رہنمائی فرمائیں۔

سائل: حافظ محمد وقاص نقشبندی مرتضائی

مدرس جامعہ مرتضائیہ قلعہ شریف، ضلع شیخوپورہ 0346-4719761



بسم الله الرحمن الرحيم

الجواب بعون الملك الوهاب

صورت مسئلہ کے بارے حکم شرع جاننے سے قبل چند امور قابل لحاظ ہیں۔

(۱) جب کوئی حکم کسی علت سے معلول ہو تو علت کے نہ پائے جانے کی وجہ سے حکم نہیں پایا جائے گا۔

(۲) عام مخصوص البعض کے بعد دلیل ظنی سے تخصیص جائز ہوتی ہے۔

(i) توضیح تلوح ص ۱۲۲ میر محمد کتب خانہ کراچی،

ii- معدن الاصول ص ۵۸ مکتبہ حبیبیہ قصہ خوانی بازار پشاور

(۳) شرعی ضرورت یا مصلحت عرف کے باعث کسی مسئلہ میں تغیر زمان کی وجہ سے تبدیلی ہو سکتی ہے (خواہ جواز میں ہو یا عدم جواز میں ہو۔)

(شرح عقود رسم المفتی ص ۳۸ مطبوعہ قدیمی کتب خانہ کراچی)

(۴) کئی ایک مختلف روایات میں اگر جمع و تطبیق ممکن ہو تو تطبیق دینا ضروری ہے اگرچہ بعض محدثین نے انہیں متعارض قرار دیا ہو یا انہیں ناسخ و منسوخ میں داخل کیا ہو بہتر راہ ان میں تطبیق دینا ہے۔

(i- البنایہ فی شرح الحدایح ج ۱ ص ۳۴۰، ۳۸۴ مطبوعہ حقانیہ ملتان،

ii- الشذ الفیاح من علوم ابن الصلاح ص ۲۷ مطبوعہ مکتبۃ الرشید، الریاض)

(۵) مجتہد فیہ مسئلہ میں ترجیح کا معیار قوت دلیل پر ہوتا ہے محض قول فقیہ اس میں حجت نہیں ہوتا۔ نیز اہل اجتہاد و نظر کے سامنے حدیث صحیح خلاف مذہب ہو تو عمل حدیث پر کیا جائے

گا اور اس سے مقلد تقلید سے خارج نہ ہوگا بلکہ یہ اس کے امام کا مذہب ہوگا۔

(شرح عقود رسم المفتی ص ۷۷ مطبوعہ قدیمی کتب خانہ کراچی)

(۶) ایمان کی بربادی کا فتنہ، فتنہء عمل سے بڑھ کر ہوتا ہے۔

(۷) عبادات و مجالس خیر میں اگر مرد و زن کے اختلاط کا شائبہ ہو یا غیر محارم پر خوشبو زیب و زینت کا اظہار ہو تو عورت کیلئے گھر سے نکلنا مکروہ تحریمی ہوگا اور اگر ایسا نہیں تو نکلنا جائز ہے۔ سو مواضع ممانعت کا حکم مواضع اباحت و استحباب پر نہیں لگایا جائے گا۔

(۸) ضرورت شرعی یا تغیر زمان کی وجہ سے امام صاحب کی مخالفت مقلد کو مذہب سے نہیں نکالتی بلکہ وہ صاحب مذہب کے منشا پر ہے اور وہ امام کا قول ضروری ہے۔

(شرح عقود درم المفتی ص ۱۸، ۱۹، ۲۰ مطبوعہ قدیمی کتب خانہ کراچی)

(۹) جب تک عرف خلاف شرع نہ ہو قابل عمل رہتا ہے سو مفتی، شرعی حج اور مجتہد کے لیے لوگوں کے احوال کی معرفت ضروری ہے اسی واسطے علماء و مشائخ نے فرمایا من جہل باہل زمانہ فہو جاہل ”جو اپنے زمانے والوں سے جاہل رہا وہ (مسائل میں بھی) جاہل ہے۔“ (شرح عقود درم المفتی ص ۳۹ مطبوعہ قدیمی کتب خانہ کراچی)

(۱۰) جب کسی امر کے لیے رخصت ثابت ہو جائے تو اس کے لیے ضرر لاحق نہیں ہوتا۔ ان تمہیدی کلمات کے بعد یہ جاننا ضروری ہے کہ عورتوں کا گھر سے نکل کر مسجد و مقامات مبارکہ کی طرف جانا ”علتِ فتنہ“ سے معلول ہے، عبادات و مجالس خیر میں اگر مرد و زن کے اختلاط کا شائبہ ہے مثلاً مردوں کا صفوں میں آگے ہونا اور عورتوں کی صفوں کا پیچھے ہونے سے زیب و زینت کا اظہار ہو یا مزارات کی حاضری کیلئے عورتوں کا زیب و زینت اور خوشبو ظاہر کرنا ہو تو عورتوں کا گھر سے نکلنا مکروہ تحریمی ہے اور اگر عورتوں کیلئے الگ انتظام ہو جہاں خوف فتنہ اور خوف فساد کی علت مفقود ہو تو اس وقت ان کا نکلنا جائز ہے۔ سو آج کے اس پرفتن دور میں عورتوں کے لیے مجالس و عظ و ذکر اور مدارس للبنات کا قیام ضرورت شرعی ہے یہاں شرائط پردہ کا پابند رہنا ضروری ہے مزارات پر عموماً یہ انتظام بہت کم ہے اس واسطے وہاں عورتوں کی



حاضری کیلئے حکم عام یہی ہے کہ ان کا مزارات پر جانا جائز نہیں البتہ جہاں شرائط پردہ کی پابندی ہو مثلاً دربار پر انوار حضرت خواجہ غلام مرتضیٰ فغانی الرسول رضی اللہ عنہ عثمان گنج برب لائن ریلوے نزد لاری اڈا، لاہور عرس کے موقعہ پر مرد و عورت کے سلام کے اوقات الگ الگ ہیں، عورتوں کے سلام کے اوقات میں سفید کپڑا لٹکا دیا جاتا ہے اگر میاں بیوی بھی دروازہ سے داخل ہوں تو اس قدر سختی ہوتی ہے کہ عورتیں مردوں سے جدا جگہ پر جائیں گی جہاں انتظام کرنے والی بھی عورتیں ہوں گی مردوں کی طرف مرد منتظم اور عورتوں کی طرف عورتیں انتظام کرنے والی ہیں کھانا لنگر انہیں اپنے مقامات کی طرف ملتا ہے دربار شریف کے دروازہ کے باہر سیکورٹی سخت ہوتی ہے جو کسی مرد کو احاطہ دربار شریف میں کھڑے نہیں ہونے دیتے اور انتظام کرنے والے مرد و عورت کے درمیان ضعیف العمر حضرات یا انہی کے محارم افراد کو تعینات کیا جاتا ہے۔ علماء کرام کے وعظ ہوتے ہیں اور نمازوں کو پابندی کے ساتھ باجماعت ادا کیا جاتا ہے اور نماز عشاء کے بعد حلقہ ذکر و نعت میں وجد و حال کا پر کیف منظر ہوتا ہے اور سجادہ نشین تاحال لائن میں لگ کر جوتا لیتے ہیں اور حاضری دینے والوں کے ساتھ بیٹھ کر لنگر کھاتے ہیں۔ ایسے مزارات بہت کم ہیں سو یہاں مفقود علت کے باعث عورت کیلئے نکلنا جائز ہے۔ خیال رہے نادر الوجود و جو ضروری ہوتا ہے اور اس کے لیے حکم ندرت باقی رہتا ہے ہاں حکم ندرت حکم عام کے مقابلہ میں کالمعدوم ہوتا ہے۔ اب اس بے حیائی کے طوفان بدتمیزی میں جہاں ٹی وی، کیبل، انٹرنیٹ اور دیگر سوشل میڈیا نے نوجوان نسل کو برباد کر دیا ہے گھر ہو یا پارک محلہ ہو یا بازار حتیٰ کہ تعلیم کے نام پر بنائے ہوئے ادارے سکولز، کالجز، یونیورسٹیاں اور اکیڈمیز سب ہی اس فتنے کی پلیٹ میں ہیں جس طرح ان اداروں کا تعلیمی نظام غیروں کے اشاروں پر چل رہا ہے اسی طرح ان اداروں میں دی جانے والی فکر بھی ان کی طرف سے ہے۔

اب یہ بات بھی سمجھ آرہی ہے کہ ہر آنے والا دور پہلے سے برا ہوگا کیونکہ رسول

ﷺ نے ارشاد فرمایا: ”لایأتی علیکم زمان الا الذی بعدہ شر منه حتی تلقوا

ربکم“؛ ”جو سال بھی آئے گا اس کے بعد والا اس سے برا ہی ہوگا حتیٰ کہ تم مر جاؤ۔“

(صحیح بخاری، کتاب الفتن باب لایأتی الزمان الا الخ ج ۲، ص ۱۰۴ مطبوعہ قدیمی کتب خانہ کراچی)

نبی مکرم صلی اللہ علیہ والہ وسلم کا بابرکت زمانہ جہاں گھر اور باہر اسلام ہی اسلام تھا۔

اس وقت عورتوں کو گھروں سے نکل کر مساجد میں آنے کی رخصت ہوتی تھی۔ چنانچہ ام

المؤمنین حضرت عائشہ صدیقہ رضی اللہ تعالیٰ عنہا سے روایت ہے آپ فرماتی ہیں: ”کن

نساء المومنات يشهدن مع رسول الله صلى الله تعالى عليه والہ وسلم

صلوة الفجر متلفعات بمروطهن ثم ينقلبن الى بيوتهن حين يقضين الصلوة

لا يعرفهن احد من الغلس“؛ ”مومنہ عورتیں رسول اللہ صلی اللہ علیہ والہ وسلم کے ساتھ

نماز فجر پڑنے کے لیے چادروں میں لپیٹ کر آتی تھیں پھر نماز سے فارغ ہو کر اپنے گھروں

کو واپس جاتیں تو اندھیرے کی وجہ سے (نگاہ پڑنے کے باعث) کوئی پہچان نہیں سکتا تھا۔“

(i- صحیح البخاری کتاب مواقیات الصلوة باب وقت الفجر ج ۱، ص ۸۲ مطبوعہ قدیمی کتب خانہ کراچی، ii- صحیح المسلم

کتاب المساجد، باب استحباب التکبیر بالصبح الخ ج ۱، ص ۲۳۰ مطبوعہ قدیمی کتب خانہ کراچی)

اسی طرح عورتوں کو مجالس وعظ و خیر اور جمعہ وعید میں آنے کی رخصت تھی۔ چنانچہ

حضرت ام عطیہ رضی اللہ تعالیٰ عنہا روایت سے ہے آپ فرماتی ہیں ”رسول اللہ صلی اللہ تعالیٰ

علیہ والہ وسلم نے ہمیں حکم دیا کہ ہم عید الفطر اور عید الاضحیٰ کے موقع پر جوان، پردہ نشین اور

حائضہ عورتیں ساتھ لے جایا کریں البتہ حائضہ عورتیں عید گاہ سے دور رہیں لیکن وہ (مجامع

خیر میں) کا خیر کے اندر اور مسلمانوں کی دعا میں شامل رہیں (حضرت ام عطیہ کہتی ہیں)

میں نے عرض کی کہ یا رسول اللہ (صلی اللہ علیہ وسلم) ہم میں سے کسی عورت کے چادر نہیں



ہوتی آپ نے ارشاد فرمایا چاہیے کہ اس کی بہن اس کو اپنی چادر اوڑھادے۔“

(صحیح المسلم کتاب العیدین، فصل فی اخراج العواتق الخ، ج ۱ ص ۲۹۱ مطبوعہ قدیمی کتب خانہ کراچی)

پھر اجازت اس قدر عام فرمادی گئی کہ عورتیں مساجد میں آنے کی اجازت لیں تو نہیں روکا نہ جائے۔ چنانچہ حضرت عبداللہ ابن عمر رضی اللہ تعالیٰ عنہ روایت فرماتے ہیں۔ نبی مکرم صلی اللہ علیہ وآلہ وسلم نے ارشاد فرمایا: اذا استأذنت احدکم امرأتہ الی المسجد فلا یمنعہا (جب تم میں سے کسی ایک کی بیوی مسجد میں جانے کی اجازت مانگے تو وہ اسے منع نہ کرے)۔

(صحیح المسلم کتاب الصلوۃ، باب خروج النساء الی المساجد، ج ۱ ص ۱۸۳ مطبوعہ قدیمی کتب خانہ کراچی)

اور بخاری شریف کی روایت میں بالیل الی المساجد کے الفاظ ہیں۔ یعنی رات کے وقت اگر مساجد کی طرف اجازت مانگیں تو اجازت دے دو۔

(صحیح البخاری کتاب الاذان باب خروج النساء الی المساجد بالیل والغسل، ج ۱ ص ۱۱۹ مطبوعہ قدیمی کتب خانہ کراچی)

بخاری شریف کی یہ روایت حضرت عبید اللہ بن موسیٰ سے ہے اس کتاب کے آخر میں جناب مسدد سے دوسرے طریق سے مطلقاً اجازت مانگنے پر اجازت دے دینے کے بارے روایت ہے۔ چنانچہ مروی ہے اذا استأذنت احدکم امرأة فلا یمنعہا جب تم میں سے کسی ایک کی بیوی اجازت مانگے تو اسے منع نہ کرے۔

(صحیح البخاری کتاب الاذان باب استئذان المرأة الخ، ج ۱ ص ۱۲۰ مطبوعہ قدیمی کتب خانہ کراچی)

اس حدیث شریف تحت علامہ بدر الدین عینی علیہ الرحمہ رقمطراز ہیں۔ اگر تو اعتراض کرے کہ ترجمۃ الباب خروج الی المسجد کے ساتھ مقید ہے اور حدیث شریف مطلق ہے؟ علامہ کرمانی (شافعی) نے کہا یا تو اس کو قریب گزرنے والی حدیث سابق کی وجہ سے مقید کر دے یا یہ کہ جب علی الاطلاق نکلنا جائز ہے تو مقام عبادت کی طرف نکلنا بطریق اولیٰ جائز ہے میں (بدر الدین عینی حنفی) کہتا ہوں گزشتہ حدیث وہ جس کا باب خروج الی المساجد بالیل

میں ذکر ہوا امام بخاری علیہ الرحمہ نے اسے عبید اللہ بن موسیٰ کے طریق سے وہ حنظلہ سے وہ سالم بن عبد اللہ سے وہ ابن عمر سے وہ نبی مکرم علیہ الصلاۃ والسلام سے روایت کرتے ہیں کہ آپ نے ارشاد فرمایا کہ جب تمہاری عورتیں رات کو مسجد کی طرف نکلے کی اجازت مانگیں تو انہیں اجازت دے دو اور اس جگہ (یعنی جواب کے حوالے سے حدیث چل رہی ہے) امام بخاری نے اسے مسدد سے علی وجہ الاطلاق روایت کیا ہے اور یہ اس کا معنی عموم ہے اور اس اجازت کے معنی میں عید اور میت کے قبر کی زیارت کی طرف نکلنا ہے اور جب عورت پر کوئی حق لازم ہو تو مردوں کے لیے عورتوں کے (اچھا) نکلنے کی طرف اجازت دینا ثابت ہے تو حقوق کی ادائیگی میں جو عورتوں پر فرض ہیں کیلئے نکلنا یا کام کی طرف نکلنے کے مستحب ہونے کی صورت میں بطریق اولیٰ اجازت دینا بنے گی جیسا کہ عورتوں کو اس گواہی کے لیے نکلنا جو ان عورتوں کی طرف سے ہو اور فرض حج کی ادائیگی کے لیے اور اس جیسے دیگر فرائض کے لیے یا اپنے ماں باپ اور ذی محرم رشتہ دار کی زیارت و ملاقات کے لیے نکلنا۔ اللہ تعالیٰ ہی زیادہ حقیقت حال کو جانتا ہے۔ اور اسی کی طرف لوٹنا اور انجام ہے۔“

(عمدة القاری شرح البخاری، کتاب الاذان، باب استیذان المرأة الخ ج ۶، ص ۲۳۰، مطبوعہ مکتبہ رشیدیہ سرکی روڈ کوئٹہ)  
حضرت عبد اللہ ابن عمر رضی اللہ تعالیٰ عنہما کی اسی طرح کی ایک اور روایت ہے۔  
”لا تمنعوا اماء الله مساجد الله“، ”اللہ تعالیٰ کی مسجدوں سے اللہ تعالیٰ کی باندیوں کو نہ روکو۔“

(صحیح المسلم، کتاب الصلوۃ باب خروج النساء الی المساجد الخ ج ۱، ص ۸۳، مطبوعہ قدیمی کتب خانہ کراچی)  
نبی مکرم صلی اللہ علیہ علیہ والہ وسلم نے اپنے زمانہ اقدس میں ہی وجہ ممانعت ارشاد فرمایا دی چنانچہ حضرت عبد اللہ ابن مسعود رضی اللہ تعالیٰ عنہ کی زوجہ حضرت زینب سے روایت ہے۔ آپ فرماتی ہیں ہمیں رسول اللہ صلی اللہ علیہ والہ وسلم نے ارشاد فرمایا: ”اذا شہدت



احدا کن المسجد فلا تمس طيباً“، ”جب تم میں سے کوئی مسجد میں حاضر ہو تو وہ خوشبو نہ لگائے۔“

(صحیح المسلم، کتاب الصلوٰۃ باب خروج النساء الی المساجد ج ۱، ص ۸۳ مطبوعہ قدیمی کتب خانہ کراچی)  
حضرت ابو موسیٰ نبی اکرم صلی اللہ علیہ والہ وسلم سے روایت بیان فرماتے ہیں کہ آپ نے ارشاد فرمایا جب عورت خوشبو لگا کر مردوں کی مجلس سے گزرے تو کہ وہ مرد اس عورت کی خوشبو پالیں تو ایسی ایسی ہے (یعنی زانیہ) سخت بات اس بارے ارشاد فرمائی۔“

اسی طرح حضرت ابو ہریرہ رضی اللہ تعالیٰ عنہ سے روایت ہے آپ فرماتے ہیں میں نے اپنے محبوب ابو القاسم صلی اللہ علیہ والہ وسلم کو فرماتے ہوئے سنا ایسی عورت کی نماز قبول نہیں ہوتی جو اس مسجد کے لیے خوشبو لگائے حتیٰ کہ وہ واپس لوٹے اور غسل جنابت کی طرح غسل کرے۔ (ابوداؤد، کتاب الترجل، باب فی طیب المرأة للخروج، ج ۲، ص ۲۲۲ مطبوعہ حقانیہ ملتان)

یہ بات بھی مسلم ہے کہ اس دور میں جس طرح عورت کا مسجد میں آنا جانا تھا اسی طرح گھر میں نماز ادا کرنا بھی جائز تھا بلکہ بہتر تھا۔ چنانچہ حضرت عبداللہ ابن عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”لا تمنعوا نساءکم المساجد و بیتھن خیر لھن“، ”تم اپنی عورتوں کو مسجد سے مت روکو اور ان کے گھرانے کے لیے زیادہ بہتر ہیں۔“

(ابوداؤد، کتاب الصلوٰۃ، باب فی خروج النساء الی المساجد، ج ۲، ص ۹۱ مطبوعہ حقانیہ ملتان)

اسی طرح حضرت عبداللہ ابن مسعود رضی اللہ تعالیٰ عنہ کی روایت ہے۔ ”صلوۃ المرأة فی بیتھا افضل من صلوتھا فی حجرھا و صلوتھا فی مَخدعھا افضل من صلوتھا فی بیتھا“، ”عورت کی نماز اپنے گھر میں ادا کرنا اس کے صحن میں ادا کرنے سے بہتر ہے اور اس کی نماز اندروالے کمرہ میں ادا کرنا باقی گھر میں ادا کرنے سے

بہتر ہے۔ (ابوداؤد، کتاب الصلوٰۃ، باب فی خروج النساء الی المساجد، ج ۲، ص ۹۱ مطبوعہ حقانیہ ملتان)

خیال رہے کہ کسی شی کی خیریت دوسرے امر کی نفی نہیں کرتی۔ ورنہ روایت حضرت ابن عمر رضی اللہ تعالیٰ عنہما میں دوسرے امر کی نفی ہوتی۔ حالانکہ اس میں خیریت کے مقابلہ میں عورتوں کیلئے مساجد میں جانے سے روکنے کی ممانعت پر صراحت ہے۔ اسی واسطے علامہ ابن ہمام نے اس روایت سے عورتوں کی جماعت کے منسوخ ہونے کی کمزور قرار دیتے ہوئے فرمایا: ولا یخفی مافیہ کیونکہ فضیلت سے دوسرے امر کی نفی لازم نہیں آتی (تامل ۱۲) مذکورہ بالا احادیث کو ذکر کرنے کے بعد یہ بات سمجھ آگئی کہ نبی مکرم علیہ الصلوٰۃ والسلام کے زمانہ اقدس میں عورتوں کو مساجد میں آنے کی رخصت ہوتی تھی۔ پھر آپ نے اپنی ظاہری حیات مبارکہ میں وجہ ممانعت بیان فرمادی کہ خوشبو لگا کر اور زینت ظاہر کرتے ہوئے نہ آئے۔ جس کا واضح مطلب ہے کہ آپ علیہ الصلوٰۃ والسلام کے زمانہ اقدس میں یہ زیب و زینت موجود تھی لیکن سرعام ظاہر نہ ہوتی تھی آپ علیہ الصلوٰۃ والسلام کے دنیا سے ظاہری پردہ فرما جانے کے بعد یہ زیب و زینت اور خوشبو ظاہر ہونے لگی۔ جیسے ام المؤمنین حضرت عائشہ صدیقہ رضی اللہ تعالیٰ عنہا یوں بیان فرماتی ہیں۔ ”لو ادرك رسول الله صلى الله عليه وسلم ما أحدث النساء لمنعهن المسجد كما منعت نساء بنی اسرائیل“ ”اگر رسول اللہ صلی اللہ علیہ وآلہ وسلم وہ (زیب و زینت خوبصورت کپڑے، خوشبو وغیرہ) جو عورتوں نے آپ کے بعد ایجاد کیا ملاحظہ فرماتے تو آپ انہیں (مسجد کی طرف نکلنے سے) ضرور منع فرما دیتے جس طرح بنی اسرائیل کی عورتوں کو روک دیا گیا۔

(i) صحیح البخاری کتاب الاذان باب خروج النساء الی المساجد، ج ۱، ص ۱۲۰ مطبوعہ قدیمی کتب خانہ کراچی،

ii صحیح المسلم کتاب الصلوٰۃ، باب خروج النساء الی المساجد، ج ۱، ص ۱۸۳ مطبوعہ قدیمی کتب خانہ کراچی)



اس حدیث شریف کے تحت امام نووی شافعی علیہ الرحمہ رقمطراز ہیں۔ ”یعنی من الزينة والطيب وحسن الثياب ونحوها“، ”(یعنی وہ زینت، خوشبو، اچھے کپڑے اور اس جیسی دیگر اشیاء۔

(صحیح المسلم کتاب الصلوۃ، باب خروج النساء الی المساجد، ج ۱ ص ۱۸۳ مطبوعہ قدیمی کتب خانہ کراچی)  
اس کے تحت علامہ بدرالدین عینی حنفی علیہ الرحمہ فرماتے ہیں۔ ”ما أحدث النساء ای ما أحدثت من الزينة والطيب وحسن الثياب ونحوها“، ”یعنی جو زینت، خوشبو، اچھے کپڑے، اور دیگر خوبصورتی کی اشیاء عورتوں نے ایجاد کیں۔

(عمدة القاری شرح البخاری، کتاب الاذان باب انتظار الناس قیام الامام العالم، ج ۶ ص ۲۲۷، مطبوعہ مکتبہ رشیدیہ سرکی روڈ کوئٹہ)

سو معلوم ہوا وجہ ممانعت فتنہ ہے جہاں فتنہ کا خوف ہو ہمارے احناف کے نزدیک وہاں مسجد میں آکر عورتوں کا نماز پڑھنا ممنوع ہے چونکہ اس وقت مرد عورتوں کے صفوف میں اظہار زینت کے باعث اختلاط کا شائبہ تھا اس واسطے خوف فتنہ کے باعث اس نکلنے کو مکروہ تحریمی قرار دیا گیا اب جب کہ عورتوں کے لیے علیحدہ حجروں کی تعمیرات ہو گئیں تو مسجد میں نماز پڑھنا نہ رہا اب وہی شرط باقی رہ گئی جس کا حدیث شریف میں اشارہ دیا گیا۔ اور بندہ کی فکر قاصر میں کھلتا ہے کہ علامہ بدرالدین عینی حنفی علیہ الرحمہ نے علامہ کرمانی شافعی علیہ الرحمہ کی اس مقام پر تفصیلی گفتگو نقل فرمائی اور نتیجہ یہ نکالا کہ عورت کے لیے خوف فتنہ و فساد کے باعث نکلنے سے اجتناب کرنا چاہیے کیونکہ احادیث میں منع طیب و تزین سے اسی علت کی طرف اشارہ ہے۔ اور اس کا رد و تعرض نہیں فرمایا حالانکہ اس سے کچھ پہلے ائمہ کے اقوال منع خروج میں نقل فرمائے، تو اس میں اگر غور کیا جائے تو یہ بات سمجھ آتی ہے کہ اقوال ائمہ مطلقاً منع خروج میں وارد نہیں بلکہ منع خروج الی المساجد میں وارد ہیں اور وہاں اختلاط مرد و زن کا

شائبہ اظہار طبیب وزینت سے ہو سکتا تھا۔ اس بات کی تائید اس بات سے بھی ہوتی ہے علامہ ابن عبدالبر نے اپنی کتاب التمهید میں اپنی سند کے روایت کیا کہ اے لوگوں اپنی عورتوں کو زینت کے لباس سے اور مسجد میں خوشبو لگا کر آنے سے روکو کیونکہ بنی اسرائیل برباد نہ ہوئے حتیٰ کہ ان کی عورتوں نے لباس زینت پہنا اور مسجد میں خوشبو لگائی۔

(مرقاۃ المفاتیح، ج ۳، ص ۱۵۱ مطبوعہ مکتبہ حقانیہ پشاور)

اور مساجد میں اس وقت مرد و زن کے اختلاط کا شائبہ ہوتا ہے جیسا کہ ہم نے تمہید نمبر ۷ میں بیان کیا، سو علامہ بدرالدین عینی حنفی علیہ الرحمہ جیسی شخصیت جن کا عمدۃ القاری کو لکھنے کا التزام ہی دیگر مذاہب کا رد اور مذہب حنفی کا اثبات تھا تو ان کا اس مقام بیان میں سکوت خود بیان کی دلیل ہے۔ آج عورتوں کو اگر اختلاط کا شائبہ نہ ہو تو عورتوں کے لیے گھر سے نکلنا شرائط پردہ کے ساتھ جائز ہے۔ یہ سب کچھ اس وقت تک تھا جب تک گھروں میں اسلام کی دولت موجود تھی آج جب کہ فتنہ نے عروج پکڑ لیا ہے گھروں، کالجوں، یونیورسٹیوں، اسکولز اور اکیڈمیز میں بے پردگی اور فتنہ عروج پر ہے اب ان نام کے تعلیمی اداروں سے عورت پڑھ کر گھر آتی ہے توٹی وی، کیبل، انٹرنیٹ، موبائل فون اور دیگر سوشل میڈیا کا فتنہ سے اپنی لپیٹ میں لے لیتا ہے گلی بازاروں میں عورتوں کا اس قدر رش ہوتا ہے کہ خیال آتا ہے کہ شائد اب گھروں سے مروں کے لیے نکلنا ناجائز ہو نیم عریاں لباس نگاہ شرم کو شرمسار کر دیتا ہے جب برائی اور بے حیائی اس قدر طواف انسان ہو چکی ہو کہ رسم زندگانی پھونک پھونک کر قدم رکھتی ہو تو ایسے میں فحاشی کے سمندر میں چاک عزت کی تلاطم خیز موجوں سے ٹکرانے کے لیے کوئی دفاعی آڑیں قائم کرنا ضروری بنتا ہے اور حق بنتا ہے کہ اس وقت مقصد شریعت سمجھا جائے لکیر کا فقیر نہ بنا جائے بلکہ مقصد راہ کار ایسی بنا جائے سواب ضرورت شرعی اس بات کا تقاضا کرتی ہے کہ ان عورتوں کے لیے ایسا اسلامی ماحول قائم کیا جائے جس کے



ذریعے ان فتنوں سے کس طرح بچا جاسکے۔ اس بات کے پیش نظر حکیم الامت مفتی احمد یار خان نعیمی بدایونی علیہ الرحمہ فرماتے ہیں: ”ظاہر یہ ہے کہ یہ حکم اس وقت کے لیے تھا جب عورتوں کو مسجد میں حاضری کی اجازت تھی عہد فاروقی سے اس کی ممانعت کر دی گئی کیونکہ عورتوں میں فساد بہت آگیا اب فی زمانہ عورتوں کو باپردہ مسجد میں آنے اور علیحدہ بیٹھنے سے نہ روکا جائے کیونکہ اب عورتیں سینماؤں، بازاروں میں جانے سے تو رکتی نہیں، مسجد میں آکر کچھ دین کے احکام سن لیں گی عہد فاروقی میں عورتوں کو مطلقاً گھر سے نکلنے کی ممانعت تھی۔“

(مرآۃ المناجیح شرح مشکاۃ المصابیح، ج ۲، ص ۱۴۴، مطبوعہ مکتبہ اسلامیہ غزنی سٹریٹ اردو بازار لاہور)

سو واضح ہوا کہ ممانعت امر عارض کی وجہ سے تھی اور وجود فتنہ اس کی علت تھی جب علت مفقود ہو گئی تو حکم ممانعت بھی جاتا رہا بلکہ اب انہیں مجالس وعظ و خیر کی طرف لانا ضروری ہے تاکہ پیدا شدہ فتنہ کا کچھ مداوا ہو جائے اور واقعات و عید سے کچھ عبرت آجائے اس بات کی طرف حضور علیہ الصلوٰۃ والسلام نے ارشاد فرمایا: ”كنت نهيتكم عن زيارة القبور فزوروها فانها تزهد في الدنيا وتذكر الآخرة“، ”(میں نے تم کو قبروں کی زیارت سے روکا تھا سو اب زیارت کر لیا کرو کیونکہ یہ زیارت دنیا میں بے رغبتی پیدا کرتی ہے اور آخرت کی یاد دلاتی ہے۔“

(سنن ابن ماجہ، ابواب الجنائز، باب ماجاء فی زیارة القبور الخ ص ۱۱۲ مطبوعہ قدیمی کتب خانہ کراچی)

اب اس اجازت میں جس طرح مرد داخل ہیں اسی طرح عورتیں بھی داخل ہیں لیکن اگر بے پردگی اور فتنہ کے بڑھنے کا خوف ہو اور مزاروں پر ملاقاتیں رکھ لی جائیں تو ایسے قبرستان و دربار پر جانا عورتوں کے لیے حرام ہے اور باعث لعنت ہے۔ اسی کے بارے میں ارشاد ہوا، حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”لعن اللہ زوارات القبور“، ”اللہ تعالیٰ بہت زیادہ قبروں کی

زیارت کرنے والیوں پر لعنت فرماتا ہے۔

(ترمذی، ابواب الجنائز، باب ماجاء فی کرہیۃ زیارۃ القبر للنساء، ج ۱، ص ۲۰۳ مطبوعہ مکتبہ علوم اسلامیہ بلوچستان)

سو تمام پہلو کا لحاظ رکھتے ہوئے یہ عیاں ہوا کہ آج وجود فتنہ کا خاتمہ کرنے کے لیے ایسا قدم اٹھانا ضروری ہے جس سے واقعہ فتنہ کا خاتمہ ہو اور مزید فتنہ کا وجود نہ ہو اور اس وقت ہماری معاون احیاء وہ ہوں گی جو عورتوں کی مساجد کی طرف نکلنے کی رخصت پر دلالت کرتی ہیں بیشک حدیث صحیح ہی ہمارے امام کا مذہب ہے اور وہ علت چونکہ اٹھ گئی جس کی بنیاد پر حکم ممانعت وارد کیا گیا تھا بلکہ وہ معاملہ ہی آج بدل گیا۔ ایک وقت تک یہ بات چلتی رہی کہ عورتیں دن کے وقت نہ آئیں رات کو آجائیں ”علامہ ابن ہمام نے اس پر کہا کہ ہمارے زمانے میں فساق رات کو سرگرداں ہوتے ہیں لہذا رات کو نہ آئیں اسی طرح بوڑھیاں آجائیں جو انہ آئیں پھر متاخرین نے سب کے بارے میں منع کا حکم لگا دیا۔

(مرقاۃ المفاتیح، ج ۳، ص ۱۵۱ مطبوعہ مکتبہ تحفانیہ پشاور)

سو معلوم ہوا کہ اصل معیار وجود فتنہ کا ہے اب موجودہ دور میں فتنوں کے ٹھکانے علیحدہ بنے ہوئے ہیں۔ نائٹ کلبز، ہوٹلز، تفریح گاہیں، کالجز، یونیورسٹیز ایسے نام نہاد تعلیمی ادارے اور سینما گھر وغیرہ میں فساق منڈلاتے نظر آئیں گے اور آج جو عورت مسجد و مدارس للبنات کا رخ کرتی ہے وہ مذکورہ فتنوں سے کافی حد تک بچنے میں کامیاب ہے ہم پھر گزارش کرتے ہیں کہ مساجد میں مردوزن کے اختلاط کے شائبہ کے باعث عورتوں کو مساجد کی طرف نکلنے کا اس وقت منع کیا گیا جب گھر میں کیبل ٹی وی، انٹرنیٹ اور موبائل فون ایسے فتنے پیدا کرنے کے ذرائع موجود نہ تھے۔ اب مساجد کے حجرہ میں عورتوں کے لیے آنے کا علیحدہ انتظام ہے سو اختلاط مردوزن کا شائبہ تو ختم ہو گیا آج جس طرح مساجد کی آنے سے عورتوں کو ان فتنوں سے بچایا جاسکتا ہے۔ اسی طرح ان کی اس حوالے سے ذہنی اور فکری تربیت کرنے



کے لیے الگ مجالس و وعظ و ذکر اور مدارس للبنات کا قیام بھی قابلِ فضیلت شے ہے تاکہ عمل بھی محفوظ رہے اور ایمان بھی محفوظ رہے اگر بالفرض چند افراد سے کچھ عملی خرابی آتی بھی ہے تو وہ شاذ و نادر کے حکم میں ہے جس کے لیے حکم عمومی کو رد نہیں کیا جاسکتا نیز ایمان کی بربادی کا فتنہ، عمل کے فتنہ سے بدرجہا بڑھ کر ہے۔ روایات جواز الی المساجد والمقابر کا محمل اگر عدم فتنہ نہ ہو بلکہ ام المؤمنین کی روایت ممانعت سے مطلقاً تمام روایات کو منسوخ سمجھا جائے تو یہ درست نہیں کہ ام المؤمنین کی رائے مبارکہ کو ہم ناخ اور منصوص روایات جواز کو منسوخ سمجھ لیں حالانکہ محدثین کنتم نہیتکم الخ حدیث مبارک کو ایسے ناخ کی مثال میں ذکر فرماتے ہیں جو خود شارع علیہ السلام کی طرف سے ہے۔

سو واضح ہوا کہ یہ ناخ نہیں بلکہ رخصت کا محل عدم فتنہ ہے جس کے بعد کسی اور قید سے شر نہیں دیا جاسکتا اور ام المؤمنین کا فرمان وجود فتنہ پر محمول ہے اور آپ کے دور اقدس میں وجود فتنہ گھروں سے باہر نکل کر مردوں کے سامنے زیب و زینت اور خوشبو و عمدہ کپڑوں میں ملبوس ہو کر ظاہر ہونے میں تھا اور آج اس کے مواقع بہت عام ہیں اور ہمارے پاس اس کو ختم کرنے کے ذرائع میں سے ایک ذریعہ یہ ہے اس فتنہ انگیز ماحول کی آلودہ عورتیں پرنٹ اور سوشل میڈیا پر باناگ دہل خود کو کامیاب، ستھریاں اور اپنے شعبے کو عند اللہ باعثِ عزت سمجھتی ہیں حتیٰ کہ گانے بجانے والیاں ڈرامے اور فلموں میں کام کرنے والی فاحشہ عورتیں نیم عریاں لباس میں اکثر غیر محارم کے ساتھ بوس کنار مست بڑے طمطراق سے اپنی قابلیت پر اور ذلیل حرکت پر اللہ تعالیٰ کا شکر ادا کر رہی ہوتی ہے کہ ”اللہ کا شکر اس نے مجھے فلاں ڈرامہ / فلم میں بہت عزت بخشی“ حالانکہ اللہ تعالیٰ بے حیائی کو پسند نہیں فرماتا۔ جب نظریات و فکر اس ذلیل ترین نہج پر پہنچ جائیں اور علمائے اسلام کے خلاف فرقہ واریت پیدا کر کے بین الاقوامی سازشیں کی جا رہی ہوں تو کیا علمائے اسلام پر ان نجاست سے لتھڑی ہوئی فکروں کو

دھونے کا کوئی ذریعہ ہے یا ”ہمیں کیا لگے“ کے ڈگر پر چلنا پسند فرمایا جائے؟

اور یہ بات مسلم ہے کہ عورت دوسری عورت کی بات جلدی قبول کرتی ہے تو اس معاشرے کے عرف سے جاہل رہنا مسائل شرع کے عرف سے جاہل رہنا ہے ہمارے معاشرے کے عرف میں آج لوگوں کا اپنی بہن، بیٹی کو فتنوں کے مواقع میں بھیجنے کا ایک عذر ہے اگر ہم اپنی بہن، بیٹی کو پڑھائیں گے نہیں تو اس کی شادی میں دشواری پیدا ہوگی اگرچہ فی الواقع ایسا نہ ہوتا ہو اور حال یہ ہوتا ہے کہ وہ ایسی سوچ و فکر سے ایک قدم بھی پیچھے ہٹنے کو تیار نہیں اور اس گنگا میں پورا ایک جہان بہہ رہا ہے۔ تو ان کے ذہنوں کو کون بدلے گا اور ایسی ڈوبتی ہوئی عوام کو بدقتماش اور بے حیاء لوگوں کے ہتھے چڑھے رہنے دینا سمجھ داری نہیں ہے۔

آج تغیر زمان کی وجہ سے مصلحت عرف اور شرعی ضرورت کا تقاضا ہے کہ موجودہ عوام کو فتنوں کی لپیٹ سے بچایا جائے اور عورتوں کے لیے مساجد کے حجرے کھول دیے جائیں۔ مدارس للبنات اور اس کے علاوہ دیگر مجالس ذکر و وعظ قائم کیے جائیں تاکہ اس فتنے کا خاتمہ ہو سکے۔

سو عورتوں کو شرائط پردہ کے ساتھ ان مجامع خیر میں آنے کو جائز سمجھا جائے گذشتہ ذخیرہ احادیث مبارکہ سے یہ بات ثابت ہو چکی ہے کہ مصلحت عرف کے اس تقاضا کو شرائط پردہ کے ساتھ پورا کرنا خلاف شرع نہیں ہے۔ سو جب یہ عرف خلاف شرع نہ ہو بلکہ مصلحت عرف کے مطابق ضرورت شرعی کا تقاضا ہے کہ آج اس پیدا شدہ فتنوں ختم کرنے کے مواقع مجالس وعظ و ذکر اور مدارس للبنات کی شکل میں قائم کیے جائیں اور اس صورت میں اگر بالفرض ہماری قول صوری میں مخالفت امام لازم آرہی ہے تو یہ مخالفت ہمیں تقلید سے نہیں نکالے گی کیونکہ ہم امام کے قول ضروری پر قائم ہیں بلکہ یہ صاحب مذہب کے منشاء پر عمل ہے جیسا کہ ہم نے اس بات کو تمہیدی کلمات نمبر ۳، نمبر ۵، نمبر ۱۸ اور نمبر ۹ میں بیان کیا۔ جب ہم مقصد شرع کو سمجھ گئے کہ اس مسئلہ میں وجود فتنہ کو ختم کرنا مقصد شریعت ہے خواہ یہ مقصد



اعراس میں شرکت کر کے حاصل ہو یہ گھروں میں خود کو چار دیواری کے اندر رکھنے سے ہو الغرض مقصد شریعت رفع فتنہ ہے اسی طرح مدارس للبنات اور حجرات مساجد جہاں مومنہ عورتوں کو تعلیمات اسلام سے منور کیا جاتا ہے وہاں جانا آج کی ضرورت ہے جب گاڑیوں جہازوں تک عورت کو لا کر خدمت کے لیے کھڑا کر دیا گیا ہو اس سے بڑھ کر فتنہ کا وجود کیا ہوگا کہ دکانوں پر کپڑے کی خریداری کے وقت عورت کے جسم کے ساتھ کپڑا لگا کر رنگ و ڈیزائن اور سائز چیک کرنے کے بہانے عورت کے جسم کو غیر محرم چھو رہا ہوتا ہے، چنگچی رکشے سے لے کر بڑی سواری تک مرد اور عورت کے اکٹھا بیٹھنے کو کوئی برا نہیں سمجھا جا رہا ہوتا، بلکہ رکشہ ڈرائیور دین کے طلباء کو دین سکھا رہے ہوتے ہیں: ”اور حضرت جی بیٹھ جاؤ دل صاف ہوتا چاہیے۔“

اوباش قسم کے کنڈیکٹروں اور بدقماش قسم کے لڑکوں کا گاڑیوں میں عورتوں کے ساتھ آنکھ مچولی کھیلنے کی کوشش میں رہنا مختصر جب فتنے ثریا ستارے پر محو قص ہوں تو اس کے خاتمہ کی ذمہ داری ہے یا سکولز و کالجز والوں کو فتویٰ کفر سنا کر اپنی ذمہ داری سے سبکدوشی حاصل کرنے کی ناکام سعی کی جائے جو تنظیمات اور ادارے اس فتنے کے خاتمہ کے لیے مدارس للبنات یا مجالس ذکر قائم کرتے ہیں ان کے اس قابل ستائش عمل کی حوصلہ افزائی کی بجائے اپنی کفر کی مشین میں دلائل خوارج کا بارود بھر کر بدزبانی کی توپ میں حرام و کفر کی بمباری کر کے حوصلہ شکنی کرنے والے اپنے ڈھول کی تاب پر ناپنے والے کی مانند ہیں جو خارجیوں کی طرح چند لوگوں کو اپنا گرویدہ سمجھ کر ساری دنیا کو اپنا دیوانہ سمجھ بیٹھتے ہیں اور اس گرویدگی کی تاب پر شب و روز اپنے کو سر لپا حق و صداقت سمجھ رہے ہیں۔ بندہ تو ایسے شخص کے بارے میں اتنا کہہ سکتا ہے علماء اسلام کے خلاف زبان دراز کرنے والا دین اسلام میں عزت نہیں پاسکتا۔ ہم تمہیدی کلمات میں اصول فقہ کا قاعدہ بیان کر آئے ہیں عام مخصوص

ابعض کے بعد تخصیص دلیل ظنی سے جائز ہے اور وہ دلیل ظنی خبر واحد اور قیاس ہے۔ حکم عام تو یہ تھا کہ عورت سر تا پا عورت ہو، شیطان اسے گھر سے نکلتے وقت جھانکتا ہے اور وہ گھر سے کسی بھی کام کے لیے نہ نکل سکتی ہو۔ لیکن ذخیرہ احادیث کو پیش نظر رکھنے کے بعد معلوم ہوتا ہے کہ چند امور کا استثناء فقہ حنفی میں موجود ہے۔

چنانچہ ”خلاصۃ الفتاویٰ“ امام طاہر ابن عبدالرشید بخاری علیہ الرحمہ رقمطراز ہیں:

”و فی مجموع النوازل يجوز للخروج أن يأذن لها بالخروج الى سبعة مواضع اذا استأذنته زيارة الأبوبين و عيادتهما و تعزيتهما أو احد هما و زيارة المحارم فان كانت قابلة أو غسالة أو كان لها على اخر حق أو لآخر عليها حق يخرج بالأذن و بغير الاذن و الحج على هذا و فيما عدا ذلك من زيارة الأجانب و عيادتهم و الوليمة لا يأذن لها و لا يخرج ولو اذن و خرجت كانا عاصيين“ ”مجموع النوازل میں ہے شوہر کے لیے جائز ہے کہ وہ اپنی بیوی کو سات مقامات کی طرف جانے کی اجازت دے، جب عورت خاوند سے (1) ماں باپ دونوں یا کسی ایک کی زیارت و ملاقات کے لیے اور (2) ان کی عیادت و بیمار پرسی کے لیے اور (3) ان کی تعزیت و افسوس کے لیے اور (4) محارم کی ملاقات کے لیے اجازت مانگے اور (5) اگر ردا یہ ہو یا (6) مردہ کو نہلانے والی ہو یا (7) اس کا کسی دوسرے پر حق ہو یا دوسرے کا اس کے اوپر حق ہو تو اجازت اور بغیر اجازت دونوں طرح نکل سکتی ہے۔ حج بھی اسی حکم میں ہے۔ اس کے علاوہ اجنبیوں کی ملاقات و عیادت اور ان کی دعوت و لیمہ کے لیے شوہر اجازت نہ دے اور اگر اجازت دی اور عورت چلی گئی تو شوہر اور بیوی دونوں گنہگار ہوں گے۔“ (خلاصۃ الفتاویٰ، کتاب النکاح، الفصل الخامس عشر فی الخطر و الاباحۃ جس اخرنی خروج المرأة إلحج ۲، ص ۵۳ مکتبہ رشیدیہ کوئٹہ)



ان تمام امور کا استثناء فقہاء کرام نے مقصد شریعت کو پیش نظر رکھتے ہوئے فرمایا معلوم ہوا کہ یہ استثناء عورت کیے حکم عام میں تخصیص کر رہا ہے۔ چنانچہ فقیہ ابولیت سمرقندی حنفی علیہ الرحمہ نے فتاویٰ نوازل میں فرمایا ہے کہ ”استثناء بمنزلہ تخصیص العام ہے۔“ (فتاویٰ نوازل ص ۲۱۳ مطبوعہ مکتبہ اسلامیہ میزان مارکیٹ کوئٹہ) جب عام مخصوص البعض ہو جائے تو اس میں دلیل ظنی سے تخصیص جائز ہوتی ہے اب یہاں تخصیص کیا ہوگی۔

ان استثناء شدہ امور میں غور کرنے سے معلوم ہوتا ہے کہ عورت کو اپنی ذات کا لحاظ ہو یا اس پر کوئی حق لازم ہو یا امر مندوب زیارت و ملاقات والدین و محارم ہو تو اس کے لیے نکلنے اجازت فراہم کی جائے گی۔ سو حق واجب ہو یا مندوب ہو نکلنے کی اجازت ہوگی جیسا کہ گذشتہ عمدۃ القاری کے حوالے سے یہ بات گزر چکی اور اگر رفع فتنہ ہو تو اس کے لیے نکلنا تو بطریق اولیٰ جائز ہوگا خیال رہے کہ عدد استثناء معدود مذکور میں محصور نہیں بلکہ جو ان امور کے ہم معنی وہم حکم ہوں ان غیر مذکور صورتوں کو بھی شامل ہے۔

اسی واسطے صاحب خلاصۃ الفتاویٰ امام طاہر ابن عبد الرشید بخاری علیہ الرحمہ اس آگے یوں رقمطراز ہیں: ”و تمنع من الحمام فان ارادت أن يخرج الى مجلس العلم بغير رضاء الزوج ليس لها ذلك فان وقعت لها نازلة ان سأل الزوج من العالم أو اخبرها بذلك لا يسعها الخروج و ان امتنع من السؤال يسعها الخروج من غير رضاء الزوج و ان لم يقع لها نازلة لكن ارادت أن يخرج الى مجلس العلم ليتعلم مسئلة من مسائل الوضوء والصلوة ان كان الزوج يحفظ المسائل و يذكر عندها له أن يمنعها و ان كان لا يحفظ الأولى أن ياذن لها أحياناً و ان لم ياذن فلا شيء عليه ولا يسعها الخروج ما لم يقع لها نازلة في النوازل“، ”یعنی عورت کو حمام (عورتوں کے نہانے کی جگہ) سے

روکا جائے گا پھر اگر وہ مجلس علم کی طرف خاوند کی اجازت کے بغیر نکلنے کا ارادہ کرتی ہے تو اس کے لیے یہ جائز نہیں اور اگر اسے کوئی نیا مسئلہ درپیش آیا ہے تو اگر خاوند عالم سے پوچھ لے یا عورت کو اس کی آکر خبر دے دیتا ہے تو عورت کے لیے نکلنے کی گنجائش نہیں اور خاوند عالم سے پوچھنے سے رک جاتا ہے نہیں جاتا ہے تو عورت کے لیے خاوند کی اجازت کے بغیر نکلنے کی گنجائش ہے اور اس عورت کو کوئی نیا مسئلہ درپیش نہیں ہوا لیکن اس کا ارادہ مجلس علم کی طرف نکلنے کا ہے تا کہ وضو اور نماز کے مسائل سے کوئی مسئلہ سیکھ لے اگر خاوند مسائل شرع کو حفظ کرنے کی صلاحیت رکھتا اور آکر بیوی کو بتا سکتا ہے تو اسے بیوی کو روکنے کا اختیار ہے اور اگر وہ مسائل کو یاد رکھنے کی صلاحیت نہیں رکھتا تو اولیٰ یہ ہے کہ اسے کبھی کبھی اجازت دے دے اور اگر اس نے اجازت نہ دی تو اس پر کوئی گناہ نہیں اور عورت کیلئے نکلنے کی کوئی گنجائش نہیں جب تک کوئی مسائل میں سے کوئی نیا مسئلہ واقع نہ ہو جائے۔“

(خلاصۃ الفتاویٰ، کتاب النکاح، الفصل الخامس عشر جنس آخر فی خروج المرأة من البيت، ج ۲، ص ۵۳)  
مطبوعہ مکتبہ رشیدیہ سرکی روڈ کونہ

اس ساری گفتگو سے واضح ہو گیا کہ جہاں فتنہ پیدا ہونے کا خدشہ ہو وہاں عورت کو جانے سے منع کیا جائے گا جس طرح اجنبیوں کی ملاقات اور ان کی دعوت ولیمہ اور جہاں اصلاح اور رفع فتنہ مقصود وہاں جانے کی اجازت دے دی جائے گی۔ اور اگر عورت زیارت قبور کے لیے بھی جائے تو اسمیں بھی ہم اسی علت کو دیکھیں گے کہ وجود فتنہ ہے یا رفع فتنہ ہے تو ان سات امور میں اس کے استثناء کی صراحت نہ بھی ہو تو کوئی حرج نہیں کہ یہ امر تو خود صحیح حدیث کنت نہیتمکم عن زیارة القبور فزوروہا الخ سے ثابت ہے جس طرح یہ حکم مردوں کے لیے ثابت ہے اسی طرح عورتوں کے لیے بھی ثابت ہے ہاں ایسے مقام میں وجود فتنہ کی تعیین اس علاقہ کے ذمہ دار عالم دین فرمائیں گے۔



ان سات استثنائی امور میں غور کرنے سے یہ بھی معلوم ہوتا ہے کہ عورت اگر ان کاموں یا ایسے دیگر امور خیر کے لیے نکلتی ہے تو اس پر پردہ اور خوشبو سے پرہیز کرنا لازم ہے یعنی زیب و زینت کا اظہار نہ ہو۔ یہ نہ ہو کہ بغیر پردہ کے اس عورت کو دیکھنا جاتا ہو اور فینسی برقعہ ڈال کر پردہ کر کے نکلے تو لوگ اسے دیکھتے ہوں جب عورت اپنی زیب و زینت ظاہر کر کے نکلے اور غیر محرم کی نگاہوں میں آجائے تو یہ اس حدیث مبارک کی وعید میں آجائے گی جس میں ہے کہ عورت جب گھر سے نکلتی ہے تو شیطان اسے جھانکتا ہے۔ جب عورت گھر سے پردہ کر کے نکلے اور فساد و فحاشی کے کنڈیکٹر اس باپردہ عورت کے حواشی کا مطالعہ شروع کر دیں اتارنے چڑھانے اور کرایہ اکٹھا کرنے کے بہانے عورت کے جسم کو چھوئیں تو اس میں عورت اگر رش والی گاڑی پر بیٹھنے میں مجبور نہیں تو عورت بھی گنہگار ہوگی اور اگر عورت نے اپنا خیال پورا کیا لیکن فاسق اپنا فسق زیر استعمال لے آیا تو عورت گنہگار نہیں ہوگی۔ اسی طرح اگر عورت کے والدین یا بھائی وغیرہ نہیں ہیں یا کم نہیں سکتے اور برادری ہے نہیں یا تعاون نہیں کرتی یا وہ عورت شادی شدہ ہے اور خاوند کمائی نہیں کرتا اور نان و نفقہ کے حقوق ادا نہیں کرتا تو ایسی عورت اپنے لیے بقدر ضرورت، عن الضرورت شرائط پردہ کا لحاظ رکھتے ہوئے باہر نکل سکتی ہے اور کوئی فن سیکھ سکتی ہے اور کام کر سکتی ہے اگرچہ دلی فساد میں شائبہ میلان ہو کیونکہ رخصت کے بعد ضرر نہیں ہوتا، مثلاً شکار اور حفاظت کے لیے کتار کھنا جائز ہے اور اس کو رکھنے کی شرائط کے مطابق رکھا گیا ہو تو اب رخصت کا مطلب یہ ہوگا کہ اب رکھنے والا شخص گناہگار نہیں ہوگا اور رحمت کے فرشتے کی آمد بھی معطل نہیں ہوگی، اسی طرح حالت منحصہ میں شراب اور خنزیر کھانے والا گنہگار نہیں ہوگا کیونکہ رخصت کے بعد ضرر نہیں ہوتا۔

اب مدارس للبنات، سکولز، کالجز کے مقابلہ میں ڈگریاں بھی دے رہے ہیں تاکہ بیٹی

بہن کی شادی سے بیاہ والا معاشرتی عذر بھی ختم ہو جائے اور یہ بات پیش نظر رہے کہ مدارس للبنات و مجالس خیر آج ان میں جلب مصالح (حصول مصلحت) نہیں بلکہ درء المفسد و الفتقن (فتنوں اور خرابیوں کو دور کرنا) ہے اور یہ ضابطہ مسلم ہے درء المفسد أجب من المصالح (خرابیوں کے اسباب دور کرنا خوبیوں کے اسباب حاصل کرنے سے زیادہ اہم ہے) اور یقیناً درء المفسد خود بہت بڑی مصلحت ہے۔ مسلمان بیٹیوں، بہنوں کو دینی درس گاہ میں پڑھایا جائے جہاں انہیں ڈگری ملنے سے معاشرتی عذر بھی ختم ہو اور تعلیم دین کا حصول بھی ہو، تاہم عورت کا عورتوں کے علاج معالجہ اور ان کو تعلیم دینے کے لیے باپردہ ماحول اور دینی جذبے سے پڑھنا اسلامی تعلیم کا ہی حصول ہے کوئی علم مغربی نہیں جو علم بھی اسلام کی سر بلندی کے لیے پڑھا جائے وہ اسلامی ہے اور جو اسلامی اور دینی جذبے سے پڑھے گا علم دین کی فضیلت سے مستفیض ہوگا۔

اور یہ بات بھی پیش نظر رہے کہ مسائل کا دار و مدار علت پر ہوتا ہے کثرت پر حکم لگانے کے اعتبار سے نہیں ہوتا کیونکہ خود حکم کا تعلق وجود علت کے بعد مفہوم ہوتا ہے الأمور بمقاصدھا کے اعتبار سے وجود فتنہ کے خاتمہ کے لیے ہر ایسا اقدام جو دائرہ شریعت سے متصادم نہ ہو اس کا لحاظ ضروری ہے۔ فتنوں کے وجود کا کوئی ذی شعور انکار نہیں نہیں کر سکتا لیکن ہاتھ پر ہاتھ دھر کے بیٹھنا کوئی سمجھ داری ہے مسئلہ کا حل غیر مسلم قوتوں کو دیکھ کر ذمہ دار مفتیان کرام کے مناصب سے ہے فتنوں کو اپنے پیچھے لگانے کی بجائے ان کا رخ موڑ دیا جائے انکوڑ سے شیرہ تو نکل رہا ہے اسے خمر و شراب بننے سے بچایا جائے بیشک اس میں مصلحت عرف بھی ہے اور مصلحت شرع بھی۔ آج اسلام کا لیبل لگائے بعض دیگر مسالک کی عورتیں تبلیغ کے نام پر مسلمانوں کی عورتوں کو پروردہ آغوشِ یہود و نصاریٰ افراد کی تعلیمات سے ان کے ایمان سے کھیل جاتی ہیں، یا ران اسلام آپ آخر کب تک خواب غفلت کے



خراٹے لیتے رہیں گے فتنے ہماری سروں پر آچڑے ہیں۔ سوان امور خیر میں اب بڑھ چڑھ کر حصہ ڈالا جائے اس میں خلوص کے ساتھ کام کرنے والوں کے ساتھ جتنا ہو سکے تعاون کیا جائے۔

یہاں ایک اشکال کا رفع کرنا ضروری ہے۔ اشکال یہ ہے کہ حضرت ام المؤمنین عائشہ صدیقہ رضی اللہ تعالیٰ عنہا کی روایت ممانعت آپ کی رائے ہے جبکہ حضرت عبداللہ ابن عمر رضی اللہ تعالیٰ عنہ سے روایت ہے کہ ”نبی مکرم صلی اللہ تعالیٰ علیہ وآلہ وسلم نے فرمایا کوئی اپنی گھر والی کو مسجد میں آنے سے بالکل نہ روکے تو حضرت عبداللہ ابن عمر کے بیٹے (بلال) نے کہا میں تو انہیں ضرور روکوں گا حضرت عبداللہ ابن عمر نے ارشاد فرمایا میں تجھے رسول اللہ صلی اللہ علیہ وآلہ وسلم کی حدیث بیان کرتا ہوں اور تو یہ کہتا ہے راوی حضرت مجاہد کہتے ہیں اس کے بعد حضرت عبداللہ ابن عمر رضی اللہ تعالیٰ عنہما نے فوت ہونے تک اپنے بیٹے سے کلام نہیں کیا۔“ (مشکوٰۃ المصابیح، کتاب الصلوٰۃ، باب الجماعۃ، ص ۹۷ مطبوعہ مکتبہ مدنیہ اردو بازار لاہور)

اب ام المؤمنین کا وصال ۱۷ رمضان المبارک ۵۸ھ ہجری کو ہوا ہے جبکہ حضرت عبداللہ ابن عمر رضی اللہ تعالیٰ عنہ کا وصال ۳۷ھ ہجری کو ہوا۔

(اکمال فی اسماء الرجال ص ۶۰۵، ۶۱۲ مطبوعہ مکتبہ مدنیہ اردو بازار لاہور)

تو کیا حضرت عبداللہ ابن عمر رضی اللہ تعالیٰ عنہما جناب ام المؤمنین کی رائے کو اس قدر مضبوط نہ سمجھتے تھے کہ آخری دم تک عورتوں کے مساجد آنے کی حدیث پر قائم رہے حتیٰ کہ آپ کے بیٹے نے مخالفت کی تو اسے بھی بلانا چھوڑ دیا سوا میر المؤمنین کی رائے کو اب حدیث رسول علیہ الصلوٰۃ والسلام کے مقابلہ میں کسی بھی اعتبار سے کیوں تسلیم کیا جاتا ہے؟ تو اس اشکال کا جواب یہ ہے کہ اصل اعتبار علت فتنہ کا ہے جس طرح گذشتہ حدیث سے حضرت عبداللہ ابن عمر رضی اللہ تعالیٰ عنہما سے خروج نساء کا جواز معلوم ہوتا ہے اسی طرح ام المؤمنین

کی وہ روایت میں جس میں عورتوں کے چادر میں لپیٹ کر فجر کے وقت آنے کا ذکر ہے سے جواز معلوم ہوتا ہے۔ لیکن اصل معیار وجودِ فتنہ کا ہے۔ انہی حضرت عبداللہ ابن عمر رضی اللہ تعالیٰ عنہ سے یہ طریقہ بھی ثابت ہے کہ آپ جمعہ کے دن عورتوں کو کنکریاں مار کر مسجد سے نکالتے۔ (عمدة القاری باب خروج النساء الی المساجد ج ۶، ۲۲۵ مطبوعہ مکتبہ رشیدیہ کوئٹہ)

اس سے واضح ہوا کہ اعتبار وجودِ فتنہ کا ہے اگر نکلنے سے پیدا ہو تو روکا جائے ورنہ آنے دیا جائے اور آج اس پر فتن دور میں جہاں ہر شعبہ میں تقریباً عورت موجود ہے بازاروں میں اس قدر کثیر تعداد میں ہوتی ہیں کہ مردوں کے بارے کہتی پھرتی ہیں: ”بھلا مردوں کا کیا کام کہ بازاروں میں آئیں۔“ سو آج وجودِ فتنہ کے خاتمہ کے لیے مجالس وعظ و ذکر جس سے اس فتنہ کا واقعہ خاتمہ ہو قائم کرنے کی ضرورت شرع کے لحاظ سے ضروری ہیں۔ بس اعتبار پردہ کا ہے۔ اسی واسطے مفتی احمد یار خان نعیمی بدایونی علیہ الرحمہ رقمطراز ہیں۔ ”یہ بھی معلوم ہوا کہ صرف عورتوں کو وعظ سنانا جائز ہے بشرطیکہ غیر محرم عورتیں پردہ میں رہیں۔“ (مرآة المناجیح کتاب الجنائز، البکاء علی میت، ج ۲، ص ۲۸۷ مطبوعہ مکتبہ اسلامیہ غزنی سٹریٹ اردو بازار لاہور)

پھر دوسرے مقام پر فرماتے ہیں۔ ”چھٹے یہ کہ عورت بھی مجاورہ ہو سکتی ہے مگر با پردہ اور حیا کے ساتھ۔“

(مرآة المناجیح کتاب الجنائز، البکاء علی میت، ج ۲، ص ۲۹۸ مطبوعہ مکتبہ اسلامیہ غزنی سٹریٹ اردو بازار لاہور)

اسی طرح دیگر احادیث کا مفہوم بھی یہی ہے کہ ممانعت والی حدیث علتِ فتنہ کے ساتھ معلول ہے اور عدم ممانعت، عدم علت کے ساتھ ہے اسی بات کی طرف ہم نے تمہید نمبر ۴ میں اشارہ کیا کہ مختلف روایات میں جمع و تطبیق ممکن ہو تو علامہ ابن الصلاح اور علامہ بدر الدین یعنی علیہما الرحمہ کی وضاحت کے مطابق ان میں تطبیق اولیٰ اور واجب ہے۔

سو خلاصہ کلام یہ ہے کہ نمازوں کی ادائیگی عورت کے لیے گھر میں کرنا افضل ہے اور



نماز عید چونکہ عورت پر لازم نہیں اور اسمیں بغیر پردہ یا شرائط پردہ کے بغیر نکلنا جائز ہے البتہ پردہ و شرائط پردہ کا لحاظ رکھتے ہوئے نماز تراویح و جمعہ و دیگر نمازوں اور مجالس ذکر و وعظ و مدارس للبنات کے لیے نکلنا آج کے دور میں بلا کراہت جائز ہے اس میں کسی قسم کی شرعی قباحت نہیں۔ خوشبو، خوبصورت لباس، اور زیب و زینت کو ظاہر کرتے ہوئے نہ آئے اور نہ ہی خفیہ آشنائوں کے لیے نکلے۔ ہو سکتا ہماری اس گفتگو سے خارجی دلائل کا حامل محض عمل سے لوگوں کو کافر بنانے والا اور علم حدیث سے جاہل شخص اعتراض کر دے کہ مدارس للبنات کے قیام کا جواز درست نہیں کیونکہ مستدرک للحاکم کی روایت ہے کہ ”حضرت عائشہ صدیقہ رضی اللہ تعالیٰ عنہا فرماتی ہیں رسول اللہ صلی اللہ علیہ الہ وسلم نے فرمایا عورتوں کو بالا خانوں پر نہ ٹھراؤ اور نہ ان کو کتابت سکھاؤ اور ان کو سورہ نور سکھاؤ۔“

(مستدرک للحاکم، ج ۲، ص ۳۹۶ مطبوعہ دار الباز للنشر والتوزیع مکہ مکرمہ)

اور امام حاکم نے اس کی سند کے بارے میں لکھا ہے ہذا حدیث صحیح الاسناد ولم یخرجاہ اس حدیث کی سند صحیح ہے اور امام بخاری و مسلم نے اسے نکل نہیں کیا اس کا جواب یہ ہے کہ مستدرک للحاکم کی حدیث کی صحت کا محدثین نے اصول و ضابطہ بیان کیا ہے چنانچہ علامہ جلال الدین سیوطی علیہ الرحمہ نے تدریب الراوی میں فرمایا جس کا خلاصہ یہ ہے کہ امام حاکم کی مستدرک کانٹ چھانٹ نہ ہونے کی وجہ سے تساہل اور قابل اصلاح ہے اسی واسطے حافظ شمس الدین ذہبی نے ”تلخیص مستدرک“ رقم فرمائی اور اس میں آپ کا انداز یہ ہے کہ موضوع روایات اور منکر و واہی روایات کے تعاقب کو اپنی ذمہ داری میں سے سمجھا ہے۔

(تدریب الراوی، الجزء الاول، ص ۴۳ اولیہ المختصر الحاوی للطارق عوض اللہ مطبوعہ دار اعاصمہ للنشر والتوزیع الریاض)

اسی طرح شاہ عبدالعزیز محدث دہلوی علیہ الرحمہ ”بستان المحمشین“ میں رقمطراز ہیں:

”امام ذہبی نے فرمایا ہے کہ امام حاکم کی تصحیح حدیث پر کوئی دھوکا نہ کھائے جب تک اس میں میری تعقیبات و تلخیصات کا مطالعہ نہ کر لے اور آپ نے یہ بھی فرمایا ہے کہ مستدرک للحاکم میں بہت سی احادیث شرط صحت پر موجود نہیں بلکہ بعض اس میں موضوعات بھی ہیں جس کی وجہ سے تمام مستدرک عیب زدہ ہوگئی۔“ (بستان المحدثین ص ۷۰ مطبوعہ میر محمد کتب خانہ کراچی)

اسی طرح امام اہل سنت مولانا احمد رضا خان بریلوی علیہ الرحمہ ”فتاویٰ رضویہ“ میں رقمطراز ہیں: ”ثامناً شاہ صاحب اس کلام امام ذہبی کو نقل کر کے فرماتے ہیں ولہذا علمائے حدیث قرار دادہ اند کہ بر مستدرک حاکم اعتماد نیاید کرد مگر بعد از دیدن تلخیص ذہبی۔ (اسی لیے محدثین نے یہ ضابطہ مقرر کر دیا ہے کہ مستدرک للحاکم پر تلخیص دیکھنے کے بعد اعتماد کیا جائے گا۔) (فتاویٰ رضویہ، ج ۵، ص ۵۴۵ مطبوعہ رضافاؤنڈیشن لاہور)

اب علم حدیث کے اس اصول کے مطابق ہم دیکھتے ہیں علامہ شمس الدین ذہبی کیا لکھتے ہیں چنانچہ امام ذہبی تلخیص ذہبی میں رقمطراز ہیں۔ ”قلت بل موضوع و افتہ عبد الوہاب قال ابو حاتم کذاب“، ”یعنی میں کہتا ہوں کہ (یہ حدیث صحیح الاسناد نہیں) بلکہ موضوع اور من گھڑت ہے اور اس کا سبب عبد الوہاب بن ضحاک ہے امام حاتم نے اس کے بارے میں کہا ہے کذاب ہے اور بہت جھوٹا راوی ہے۔“

(تلخیص المستدرک، ج ۲، ص ۳۹۶ مطبوعہ دار الباز للشرع والتوزیع مکہ مکرمہ)

یعنی مستدرک للحاکم کی اس حدیث کا ایک راوی عبد الوہاب بن ضحاک ہے اور یہ کذاب ہے اس راوی کے بارے میں تہذیب التہذیب میں حافظ ابن حجر عسقلانی علیہ الرحمہ فرماتے ہیں۔ ”امام ابوداؤد نے کہا میں نے اس راوی کو دیکھا یہ حدیثیں گھڑتا تھا، امام نسائی نے کہا یہ ثقہ نہیں ہے متروک ہے امام عقیل، دارقطنی و بیہقی نے کہا یہ متروک ہے حافظ صالح بن محمد نے کہا یہ منکر الحدیث ہے اور اس کی حدیثیں جھوٹی ہیں۔ محمد بن عوف نے کہا



اس نے بکثرت احادیث موضوعہ بیان کی ہیں اسماعیل بن عیاش نے کہا عبد الوہاب بن ضحاک کی احادیث باطل ہیں امام ابن حبان نے فرمایا اس سے استدلال جائز نہیں حاکم اور ابونعیم نے کہا اس نے احادیث موضوعہ روایت کی ہیں۔“

(تہذیب التہذیب، ج ۶، ص ۳۲۸ مطبوعہ دائرۃ المعارف ہند)

خیال رہے امام حاکم جو اس حدیث کو صحیح الاسناد لکھ رہے ہیں یہ ان کا تسامح ہے کیونکہ ابھی گزرا کہ عبد الوہاب بن ضحاک کے بارے میں امام حاکم اور ابونعیم نے فرمایا اس نے احادیث موضوعہ روایت کی ہیں۔ اسی طرح امام حاکم کی تصحیح پر ان کے شاگرد امام بیہقی تسامح کا شکار ہو گئے اسی طرح فتاویٰ حدیثیہ میں ابن حجر ہیتمی ان کی تصحیح پر اعتماد کرتے ہوئے کتابت نسوں کے لیے کراہت تنزیہی کا حکم لگایا ہے۔ ظاہر کہ یہ بھی تسامح سے خالی نہیں۔ حالانکہ ابھی علامہ ابن حجر علیہ الرحمہ کے حوالے سے امام بیہقی کا عبد الوہاب بن ضحاک کے بارے میں حکم متروک گزرا۔ پھر اللہ الیٰہی المصنوعہ میں علامہ جلال الدین سیوطی علیہ الرحمہ نے اس حدیث کے بارے میں تفصیلی کلام فرمایا کہ اس کے ناقبل استدلال ہونے کا حکم فرمایا۔

(اللہ الیٰہی المصنوعہ ص ۴۰۷، ۴۰۸ مطبوعہ مطبعہ علوی لکھنؤ)

سومحدثین کے اصول اور وضاحت کے مطابق یہ حدیث قابل استدلال ہی نہیں چہ جائیکہ اس سے مسلمانوں کی بچیوں پر حرام نکلنے کا فتویٰ لگایا جائے۔ جبکہ مسلمانوں کی بچیوں کے لیے لکھنے پڑھنے کا ثبوت قرآن و حدیث اور مذاہب اربعہ میں ہے۔ گذشتہ بحث سے یہ ثابت ہو چکا کہ عورت کیلئے اپنی ذات اور محارم سے ملاقات کے لیے نکلنا جائز اور مستثنیٰ امور میں سے ہے۔ اب اگر محارم کے ساتھ لہجہ دین اور خرید و فروخت ہو اور یہ سفر میں ہوں اب معاملہ قرض کی صورت میں لکھنے کا تقاضا کرتا ہے اور اس لکھنے میں مرد و عورت دونوں یکساں ہیں چنانچہ قرآن مجید میں ارشاد ربانی ہے: یا ایہا الذین امنوا اذا تداینتم بدین الی

أجل مسمى فاكثوه (بقرہ: ۲۸۲) اے ایمان والو جب تم ایک مدت مقررہ تک قرض کا معاملہ کرو تو اسے لکھ لو۔

جس طرح ہم أقيموا الصلوة واتوا الزكوة کے ایسے دیگر احکام میں مردوں کو خطاب ہونے کے باوجود عورتوں کو شامل کرتے ہیں اسی طرح یہاں حکم کتابت میں مردوں کے ساتھ عورتوں کو شامل مانا جائے گا۔ اسی آیہ کریمہ میں ہے ولا یأب کاتب أن یکتب کما علمہ اللہ فلیکتب (بقرہ: ۲۸۲) لکھنے والا لکھنے سے انکار نہ کرے جیسے اللہ تعالیٰ نے اسے لکھنا سکھایا سو چاہیے کہ وہ لکھ دے۔ اللہ تعالیٰ نے انسان کو کیسے سکھایا اور علم کا رواج کیسے پھیلایا قرآن مجید کی پہلی اترنے والی پانچ آیات میں اس کی وضاحت ہے اقرأ باسم ربک الذی خلق الانسان من علق اقرأ وربک الاکرام الذی علم بالقلم علم الانسان ما لم یعلم (علق-۵) اپنے اس رب کے نام سے پڑھیے جس نے پیدا کیا، انسان کو جسے ہوئے خون سے پیدا کیا، پڑھیے آپ کا رب ہی سب سے زیادہ کریم ہے جس نے ”قلم“ سے (انسان کو) لکھنا سکھایا انسان کو وہ سب کچھ سکھایا جو وہ نہ جانتا تھا۔ سو معلوم ہوا جس انسان جس میں نوع مرد اور نوع عورت داخل ہیں کو سکھانے کا ذریعہ قلم کے ساتھ ہے لہذا کتابت بالقلم یا اس کے حکم میں سیکھنے کے جو ذرائع ہیں وہ فی نفسہ جائز ہیں اگر ان سے ناجائز تعلقات قائم کیے جائیں تو وہ مردوں کے لیے بھی حرام ہوں گے اور عورتوں کے لیے بھی۔

سو فی نفسہ جائز ہونا اور بات ہے اور دیگر قرآن و ذرائع سے ناجائز ہونا اور بات حرام لذتہ اور حرام لغیرہ کا فرق پیش نظر رہے۔ عورت کا خود کو سنوارنا، آراستہ و پیراستہ کرنا برا نہیں بلکہ یہ زینت اپنے خاوند کے علاوہ کسی اور نامحرم کے سامنے پیش کرنا جائز نہیں پردہ کرنا، برقعہ پہننا ایک اچھا عمل ہے لیکن اس پردہ کو اوڑھ کر برائی کے اڈے پر جانا حرام ہے



۔ موبائل فون اور دیگر رابطے کے ذرائع فی نفسہ جائز ہیں لیکن انہیں ناجائز رابطے اور غلط امور میں استعمال کرنا جائز نہیں سو یہ بات کہنا کہ اگر عورت کو لکھنا سکھا دیا گیا اور قلم اس کے ہاتھ میں تھما دی تو اس سے وہ ناجائز رابطے قائم کرے گی تو گزارش ہے کہ یہ کام فی نفسہ برا تو نہیں ہے برا تو اس کے بعد غلط طریقہ ہے اگر غلط تعلقات کا خدشہ ہے تو جائز امر کا بھی احتمال ہے کہ ہو سکتا ہے کہ وہ محدثہ، فقیہہ یا قرآن کی کاتبہ ہو جائے سو جو کسی احتمال پر ہو اس کو احتمال پر ہی رکھا جاتا ہے یقین کا درجہ اسے حاصل نہیں ہوتا ان الظن لا یغنی من الحق شیئاً اور ما ثبت بالیقین لا یزول بالشک ایسے اصول سے یہی واضح ہے کہ گمان یقین سے بے نیازی نہیں دے سکتا اور جو یقین سے ثابت ہو جائے شک و احتمال سے زائل نہیں ہوتا۔ اور نصوص شرعیہ سے عورت کے لیے تعلیم و تعلم اور کتابت کا جواز ثابت ہے۔ اب اختصاراً اس بارے احادیث ملاحظہ ہوں۔ امام بخاری علیہ الرحمہ اپنی سند کے ساتھ۔ حضرت ابو ہریرہ رضی اللہ تعالیٰ عنہ سے روایت کرتے ہیں کہ رسول اللہ صلی اللہ تعالیٰ علیہ وآلہ وسلم نے فرمایا تین آدمیوں کے لیے دواجر ہیں اہل کتاب کا وہ شخص جو اپنے نبی علیہ السلام پر ایمان لایا محمد صلی اللہ تعالیٰ علیہ وآلہ وسلم پر ایمان لایا۔ وہ غلام جو اللہ تعالیٰ کا حق ادا کرے اور اپنے مالک کا حق ادا کرے اور وہ شخص جس کے پاس لونڈی ہو جس سے وہ قربت اختیار کرتا ہو وہ اس کو اچھے طریقے سے ادب سکھائے اور اچھے طریقے سے تعلیم دے پھر اس کو آزاد کر کے اس سے نکاح کر لے تو اس شخص کے لیے دواجر ہیں۔

(صحیح البخاری کتاب العلم باب تعلیم الرجل امته واحلہ، ج ۱ ص ۲۰، مطبوعہ قدیمی کتب خانہ کراچی)

اس حدیث پر حاشیہ میں علامہ احمد علی سہارنپوری علیہ الرحمہ فتح الباری کے حوالہ سے

حدیث کی ترجمۃ الباب سے مطابقت بیان کرتے ہوئے رقمطراز ہیں: ”فسی الأمة

بالنص و فی الاہل بالقیاس اذا لاعتناء بالاہل الحرائر فی تعلیم فرائض

اللہ وسنن رسولہ آکد من الاعتناء بالاماء انتھی“، ”یعنی لونڈی کے بارے میں تو نص سے ثابت ہو گیا کہ اسے تعلیم دی جائے اور گھر والی کو تعلیم دینا بطور قیاس ثابت ہے کیونکہ آزاد بیویوں کو اللہ تعالیٰ کے فرائض اور رسول اللہ صلی اللہ علیہ وآلہ وسلم کی سنتیں سکھانے میں لونڈیوں سے زیادہ توجہ ہوتی ہے۔

(حافیۃ البخاری، ج ۱، ص ۲۰ حاشیہ نمبر ۳ مطبوعہ قدیمی کتب خانہ کراچی)

اس حدیث شریف کے تحت علامہ بدالدین عینی حنفی علیہ الرحمہ رقمطراز ہیں۔ ان التادیب والتعلیم یوجبان الأجر فی الأجنبی والأولاد و جمیع الناس فلم یکن مختصا بالاماء فلم یبق الاعتبار الا فی الجهتین و هما العتق والتزوج فان قلت اذا کان المعتبر امرین فما فائدة ذکر الامرین الاخرین قلت لان التادیب والتعلیم اکمل للأجر اذا تزوج المرأة المودبة المعلمة اکثر بركة وأقرب الی أن تعین زوجها علی دینہ“، ”یعنی ادب سکھانا اور تعلیم دینا دونوں ہی اجر کو ثابت کرنے والے امور ہیں خواہ یہ سکھانا اور تعلیم دینا اجنبی کو ہو اولاد کو ہو یا تمام لوگوں کو ہو۔ لہذا یہ حکم لونڈیوں کے ساتھ خاص نہیں اب پیچھے اجر میں اضافہ دو ہی کاموں میں پچتا ہے۔ ایک لونڈی کو آزاد کرنا دوسرا اس سے شادی کرنا، اگر سوال وارد کیا جائے کہ اگر اجر میں اضافہ کا سبب یہی دو امر تھے تو حدیث مبارک میں لونڈی کو ادب سکھانے اور تعلیم دینے کا ذکر کیوں ہوا؟ میں اس کے جواب میں کہتا ہوں لونڈی کو ادب سکھانا اور تعلیم دینا اجر کو کامل کرتا ہے کیونکہ جو عورت ادب سے مزین ہو اور تعلیم یافتہ ہو اس شادی کرنا زیادہ برکت کو ثابت کرتا ہے اور کے دین میں اس کی مدد کرنے کے زیادہ لائق ہے۔

(عمدة القاری شرح البخاری ج ۲ ص ۷۹ مطبوعہ مکتبہ رشیدیہ سرکی روڈ کوئٹہ)



اب یہ نہ کوئی سمجھے کہ یہ حکم اپنی لونڈی یا بیوی کے لیے ہے دیگر کسی عورت کے لیے نہیں کہ بیوی لونڈی کے ساتھ تو صحبت جائز ہوتی ہے اور یہ سیکھنا سکھانا اس سے بہت کم ہے۔ کیونکہ حضرت عبداللہ ابن مسعود سے روایت ہے من کانت لہ ابتہ فادبھا وأحسن ادبھا و علمھا فاحسن تعلیمھا کانت لہ منعة و ستر من النار“ یعنی جس شخص کی بیٹی ہو اور اس نے اس کو اچھا ادب سکھایا اچھی تعلیم دی تو بیٹی اس باپ کیلئے دوزخ کی آگ سے رکاوٹ اور پردہ بن جائے گی۔

(کنز العمال، ج ۱۶، ص ۳۵۲ مطبوعہ موسسۃ الرسالۃ بیروت)

ایک بات یہاں سمجھا نہایت ضروری ہے کہ تعلیم سے مراد یہاں تعلیم دین ہے ورنہ بدری قیدیوں کے سکھانے والی روایت سے کفار کی تعلیم سیکھنے کا استدلال غلط ہے کیونکہ مسند احمد کی روایت کے مطابق اس حدیث کے الفاظ ہیں فجعل النبی صلی اللہ علیہ وسلم فدائھم ان یعلموا اولاد الانصار الکتابۃ یعنی نبی علیہ الصلوٰۃ السلام نے ان قیدیوں کا فدیہ یہ بنایا کہ وہ اولاد انصار کو کتابت سکھادیں“ اور کتابت صرف لکھنے کو کہتے ہیں مطلقاً تعلیم لینے کا ثبوت کسی بھی روایت سے ثابت نہیں بلکہ ابن سیرین رضی اللہ تعالیٰ عنہ نے فرمایا۔ فانظروا عمن تاخذون دینکم غور کر لو کہ تم اپنا دین کس سے لے رہے ہو۔

(مشکوٰۃ شریف کتاب العلم ص ۳ مطبوعہ مکتبہ مدنیہ اردو بازار گوجرانوالا)

لہذا افراط و تفریط سے بالاتر ہو کر یہ مفہوم نکلا کہ کتابت محضہ مطلق تعلیم کو شامل نہیں ہے سو مسلمان بیٹے، بیٹیوں کیلئے لکھنا پڑھنا سیکھنا سکھانا جائز ہے اگر عورت کیلئے شرائط پردہ ہو اور تعلیم اسلام کے مخالف نہ ہو۔ اب ملاحظہ ہو عورت کے لیے لکھنے کی صریح حدیث مبارک، امام ابو داؤد اپنی سند کے ساتھ حضرت شفاء بنت عبداللہ سے روایت کرتے ہیں

آپ فرماتی ہیں میرے پاس نبی علیہ الصلوٰۃ والسلام تشریف لائے میں اس وقت جناب حفصہ رضی اللہ تعالیٰ عنہا کے پاس تھی آپ نے ارشاد فرمایا اَلَا تَعْلَمِیْنَ ہَذِهِ رَقِیۃُ النَّمْلَةِ کَمَا عَلِمْتِہَا الْکِتَابَۃَ کیا تم اسے پھوڑے کا دم نہیں سکھاؤ گی جس طرح تم نے اسے کتابت کی تعلیم دی۔

(ابوداؤد، ج ۲، ص ۱۸۶ مطبوعہ مکتبہ تحفانیہ بی، ہسپتال روڈ ملتان)

اس حدیث کے تمام راوی ثقہ ہیں۔ اس کے علاوہ اس حدیث کو امام احمد نے مسند احمد (ج ۲ ص ۳۷۲ مطبوعہ مکتب علمی بیروت) میں، امام بیہقی نے سنن کبریٰ (ج ۹ ص ۳۳۹ مطبوعہ نشر السنہ ملتان) میں امام حاکم نے اپنی مستدرک (ج ۴ ص ۵۷، ۵۶ مطبوعہ دارالباز للنشر والتوزیع مکہ مکرمہ) میں روایت کیا۔

امام حاکم اس حدیث کو نقل کرنے کے بعد لکھتے ہیں: ہَذَا حَدِیثٌ صَحِیْحٌ عَلٰی شَرَطِ الشَّیْخِیْنِ یہ حدیث امام بخاری و امام مسلم علیہما الرحمۃ کی شرط کے مطابق صحیح ہے۔ اس حدیث پر امام ذہبی نے رد نہیں فرمایا بلکہ تائید فرمائی۔ اس حدیث پر مذاہب اربعہ کی تشریحات ملاحظہ ہو۔ کشف الغمہ میں علامہ عبد الوہاب شعرانی شافعی علیہ الرحمۃ رقمطراز ہیں۔ و فیہ دلیل علی جواز تعلیم النساء الکتابۃ اس حدیث میں عورتوں کو لکھنا سکھانے کے جواز کی دلیل ہے۔

(کشف الغمہ ج ۱، ص ۲۶۹ مطبوعہ مطبعہ عام عثمانیہ)

علامہ ابن قیم حنبلی اس حدیث کے تحت لکھتے ہیں: وَ فِی الْحَدِیثِ عَلٰی جَوَازِ تَعْلِیْمِ النِّسَاءِ الْکِتَابَۃَ اس حدیث میں عورتوں کو کتابت سکھانے کے جواز پر دلیل ہے۔

(زاد المعاد علی ہامش الزرقانی ج ۶، ص ۳۴ مطبوعہ دار الفکر بیروت)



علامہ دسوقی ماکلی لکھتے ہیں۔ واعلم انه يجوز كتابة القرآن في الحرير و تحليلته به ويمتنع كتابة العلم والسنة فيه بالسنة للرجل و يتفق على الجواز بالنسبة للنساء ”قرآن مجید کو ریشم میں لکھنا جائز ہے اور اس کو ریشم سے مزین کرنا بھی جائز ہے اور حدیث اور علم کو مردوں کے لیے ریشم پر لکھنا جائز نہیں اور عورتوں کیلئے لکھنے کے جواز پر اتفاق ہے۔

(حاشیہ الدسوقی علی الشرح الکبیر ج ۱، ص ۶۳ مطبوعہ دار الفکر بیروت)

شیخ عبدالحق محدث دہلوی حنفی علیہ الرحمہ اس حدیث مبارک کے تحت فرماتے ہیں: ازیں حدیث معلوم شود کہ تعلیم کتابت مرئساء را مکروہ نیست؛ ”اس حدیث پاک سے معلوم ہو گیا کہ عورتوں کو کتابت سکھانا مکروہ نہیں ہے۔

(شرح سفر السعاده ص ۳۸۱ مطبوعہ نوریہ رضویہ و کٹوریہ مارکیٹ سکھر)

اس حدیث پاک کے تحت ملا علی قاری حنفی علیہ الرحمہ علامہ طیبی کا رد کرتے ہوئے رقمطراز ہیں۔ ”اذا ارید التحضیض و حمل الاستفهام علی التقرير فمن این يفهم انكار الكتابة مع أنه مشبه بتعليم الرقية یعنی جب تحضیض (ابھارنا) اور استفہام کو تقریر پر محمول کرنے کا ارادہ ہے تو کتابت کا انکار کہاں سے سمجھ لیا گیا باوجود کہ اسے تعلیم رقیہ کے ساتھ تشبیہ دی گئی ہے۔

(مرقاۃ المفاتیح شرح مشکوٰۃ المصابیح ج ۸ ص ۳۷۹ مطبوعہ مکتبہ حقانیہ پشاور)

مقتضائے حدیث شریف کے مطابق تو انکار نہیں بنتا۔ امر خارج اعتبار الگ وجہ ہے۔ فقہ حنفی کا جامع انسائیکلو پیڈیا فتاویٰ عالمگیری میں ہے۔ ”و یکره أن يكتب بالقلم المتخذ من الذهب أو الفضة أو من دواة كذا لك و يستوی فیہ الذکر والأنثی کذا فی السراجیہ یعنی ”سونے یا چاندی کے بنے ہوئے

قلم یا دوات سے لکھنا مکروہ ہے اور اس حکم میں مرد اور عورت برابر ہیں اسی طرح فتاویٰ سراجیہ میں ہے۔“

(فتاویٰ عالمگیری، ج ۵، ص ۳۳۲ مطبوعہ مکتبہ ماجدیہ عید گاہ طوخی روڈ کوئٹہ)

خیال رہے کہ قرآن و حدیث کے علاوہ نصوص فقہاء سے مفہوم مخالف کے ذریعے استدلال کرنا جائز ہوتا ہے۔

(شرح عقود رسم المفتی، ص ۳۳۲ مطبوعہ میر محمد کتب خانہ کراچی)

اب اس عبارت کا مفہوم یہ بنتا ہے اگر سونے چاندی کی قلم نہ ہو تو مرد و عورت کے لیے اس کا استعمال جائز ہے اگر عورت کیلئے مطلقاً قلم کو لکھنے میں استعمال کرنا ناجائز ہوتا تو عورت کیلئے حکم شرعی اس مقام میں بیان کر دیا جاتا۔ سو اس عبارت سے عورت کے لیے قلم کے ساتھ لکھنا جائز ثابت ہوا۔ اسی طرح کبیری شرح منیۃ المصلیٰ میں ہے۔ ”و کم لا یجوز للجنب والحائض والنفساء قراۃ القرآن لایجوز لہم کتابۃ القرآن لان فیہ مسہم لہ و هو حرام یعنی جس طرح جنبی مرد اور حیض و نفاس والی عورت کے لیے قرآن کا پڑھنا جائز نہیں اسی طرح ان کے لیے قرآن کا لکھنا بھی جائز نہیں کیونکہ اس میں ان کے لیے قرآن کو چھونا لازم آرہا ہے۔ اور وہ حرام ہے۔

(کبیری شرح منیۃ المصلیٰ ص ۵۵-۵۶ مطبوعہ مذہبی کتب خانہ ارد بازار کراچی)

اس عبارت سے بھی مفہوم مخالف کے لحاظ سے مفہوم نکلا کہ حائضہ اور نفاس والی عورت کے لیے قرآن لکھنا جائز نہیں البتہ پاک عورت کے لیے لکھنا جائز ہے۔ اس عبارت سے بھی عورت کے لکھنے کا جواز فراہم ہوا۔ حدیث شریف میں ہے کہ اگر نابالغہ بچی کا نکاح ہو جاتا ہے اب لڑکی جب بالغہ ہوئی تو دو صورتیں ہیں اسے صغریٰ میں ہونے والا نکاح کا علم ہے یا نہیں اگر اسے علم نہیں بلکہ اس کے ولی نے نکاح کر دیا تھا تو اب اس لڑکی کے لیے



اختیار ہوگا خواہ اس لڑکے کو قبول کرے یا نہ کرے اور اگر اسے نکاح کا علم ہے لیکن اس مسئلہ کا علم نہیں ہے کہ نابالغ لڑکی کا جب نکاح کروادیا جائے تو بالغ ہونے کے فوراً بعد اسے اختیار حاصل ہوتا ہے چاہے اپنے ہونے والے خاوند کو قبول کرے یا نہ کرے پہلی صورت میں علم نہ ہوا تو اختیار تھا اس دوسری صورت میں اگر اسے مسئلہ کا علم نہیں تو اس کو اختیار حاصل نہیں ہوگا۔ لانہا تتفرغ لمعرفة أحكام الشرع والدار دار العلم فلم تعذر بالجهل یعنی یہ اس لیے ہے کہ آزاد عورت احکام شرہا کو جاننے کے لیے فارغ ہے اور اس کا رہنا بھی دارالعلم میں ہے، لہذا اس کا مسئلہ سے جا مل ہونے والا عذر قبول نہیں کیا جائے گا۔

اس پر علامہ عبدالحی لکھنوی علیہ الرحمہ نے ملا عبد الغفور محشی ہدایہ کے حوالہ سے لکھا، لمعرفة احکام الشرع امامن الولی او من غیرہ حتی یجوز لها أن تخرج من البيت و تتعلم یعنی احکام شرع کی معرفت کے لیے فارغ ہے یا تو ولی سے سیکھ لے یا ولی کے غیر سے سیکھ لے یہاں تک کہ اس کے لیے گھر سے نکلنا اور علم دین سیکھنا جائز ہے۔

(ہدایہ، کتاب النکاح، ج ۲، ص ۲۹۷، حاشیہ نمبر ۱۴، مطبوعہ مکتبہ حقانیہ پشاور)

اسی طرح کئی ایک عبارات سے ایسا مفہوم نکلتا ہے جس سے عورت کی کتابت کا جواز ثابت ہوتا ہے بس علت وہی ہے اگر وجود فتنہ ہو تو ناجائز اور اگر یہ علت حرام مفقود ہو تو جائز ہے۔ اس کتابت کے جواز پر مفتی نور اللہ بصیر پوری علیہ الرحمہ نے فتاویٰ نوریہ جلد نمبر ۳ میں کتابت تعلیم نساں پر مستقل رسالہ رقم فرمایا۔ فخر السادات سید محمود احمد رضوی علیہ الرحمہ شارح بخاری نے مذاکرہ علمی نامی رسالہ حصہ سوم مطبوعہ ناشر مکتبہ رضون لاہور صفحہ نمبر ۷ سے نمبر ۱۴ تک اس کے جواز میں مشاہیر علماء امام الحدیث ثقلین قطب الاقطاب حضرت محمد ارشاد حسین مجددی رامپوری قدس سرہ العزیز، حضرت جامع

المعقل والمقول مولانا محمد لطیف اللہ صاحب قادری بریلوی صدر المدرسین جامع علی گڑھ، علامہ ہدایت اللہ العری اور قاضی شریف عبداللطیف بن شرف قاضی شہر بمبئی کے فتاویٰ نقل فرمانے کے بعد ناجائز کہنے والوں کا خوب رد فرمایا۔ صورت مسئلہ کا جواب واضح ہو گیا کہ عورتوں کے لیے اب مجالس وعظ و ذکر میں باپردہ ہو کر خوشبو لگائے بغیر جانا ضرورت شرعی کے مطابق جائز ہے اور مسلمانوں کی بیٹیوں کیلئے مدارس قائم کرنا باعث اجر و ثواب ہے۔

واللہ تعالیٰ اعلم بالصواب

الجواب صحیح

محمد شفیع

کتبہ:

(مفتی) ضمیر احمد مرتضائی غفرلہ الباری

ابو محمد (مفتی) محمد ہاشم غفرلہ

۲۸ محرم الحرام ۱۴۳۷ھ

۲۸ محرم الحرام ۱۴۳۷ھ

برطانیق ۱۱ نومبر ۲۰۱۵ء

برطانیق ۱۱ نومبر ۲۰۱۵ء





## مصادر و مراجع

- ✽ قرآن مجید
- ✽ صحیح بخاری، مطبوعہ قدیمی کتب خانہ کراچی
- ✽ صحیح مسلم، مطبوعہ قدیمی کتب خانہ کراچی
- ✽ ترمذی شریف، مکتبہ علوم اسلامیہ بلوچستان
- ✽ ابن ماجہ، قدیمی کتب خانہ کراچی
- ✽ ابوداؤد، مطبوعہ حقانیہ ملتان
- ✽ مستدرک للحاکم، مطبوعہ دار الباز للنشر والتوزیع، مکہ مکرمہ
- ✽ مسند احمد، مکتبہ علمی بیروت
- ✽ کنز العمال، مؤسسہ الرسالہ بیروت
- ✽ تلخیص المستدرک، مطبوعہ دار الباز للنشر والتوزیع، مکہ مکرمہ
- ✽ عمدۃ القاری، مکتبہ رشیدیہ کوئٹہ
- ✽ مرقاۃ المفاتیح، مکتبہ حقانیہ پشاور
- ✽ مراۃ المناجیح شرح مشکوٰۃ المصابیح، مکتبہ اسلامیہ اردو بازار لاہور
- ✽ اللالی، المصنوعہ مکتبہ علوی لکھنؤ
- ✽ کشف الغمہ مکتبہ عام عثمانیہ

- ✿ زاد المعاد علی ہامش الزرقانی، مطبوعہ دار الفکر بیروت
- ✿ تدریب الراوی، مطبوعہ دار الغاصمہ للنشر والتوزیع، الرياض
- ✿ بستان المحمدین، میر محمد کتب خانہ کراچی
- ✿ حاشیۃ الدسوقی علی الشرح الکبیر، مطبوعہ دار الفکر بیروت
- ✿ شرح سفر السعاده، مطبوعہ نوریہ رضویہ مارکیٹ کھر
- ✿ الشذ الفیاح من علوم ابن الصلاح، مکتبہ الرشید، الرياض
- ✿ فتاویٰ نوازل، مکتبہ اسلامیہ کوئٹہ
- ✿ خلاصۃ الفتاویٰ، مکتبہ رشیدیہ کوئٹہ
- ✿ البنایہ فی شرح الہدایہ، مکتبہ حقانیہ ملتان
- ✿ کبیری شرح منیۃ المصلی کتب خانہ اردو بازار کراچی
- ✿ فتاویٰ عالمگیری، مکتبہ ماجدیہ عید گاہ طوخی روڈ کوئٹہ
- ✿ شرح عقود رسم المفتی قدیمی کتب خانہ کراچی
- ✿ توضیح تلوح، میر محمد کتب خانہ کراچی
- ✿ معدن الاصول، مکتبہ حبیبیہ پشاور
- ✿ فتاویٰ رضویہ، رضا فاؤنڈیشن جامعہ نظامیہ رضویہ لاہور



## کلماتِ دمانیہ

آخر میں بندہ اپنے والدین، اساتذہ و مشائخ کے لیے دعا گو ہے کہ  
اللہ تعالیٰ ان کو صحت اور فاقمہ بالایمان کی دولت عطا فرمائے۔

خصوصاً میرے پیارے ماموں جان

استاذ العلماء فضیلۃ الشیخ

ماجزادہ میاں ظلیل احمد مرتضائی حفظہ اللہ تعالیٰ

(مدرسہ مدرس و مہتمم جامعہ مرتضائیہ قلعہ شریف ضلع شیخوپورہ)

کو اللہ تعالیٰ صحت کاملہ عطا فرمائے

اور

اُن کا سایہ تادیر ہم پر قائم رکھے۔

آمین بجاہد المرسلین علیہ السلام




طالب دما

ابوالحسن محمد

اشمیر

نصیر احمد مرتضائی غفرلہ الہی

# قابل مطالعہ کتابیں



مسلمان کتابی داتا دہار مارکیٹ گنج بخش روڈ، لاہور

042-37225605

Email: muslimkitabevi@gmail.com